

प्रधानमंत्री मोदी और मुख्यमंत्री शिंदे की मिमिक्री करने पर 9 लोगों के खिलाफ मामला दर्ज

मुंबई। प्रधानमंत्री नरेंद्र मोदी और मुख्यमंत्री एकनाथ शिंदे की मिमिक्री करने पर ठाणे जिले के नौपाड़ा पुलिस स्टेशन में मंगलवार देररात 9 लोगों के विरुद्ध मामला दर्ज कराया गया है। इनमें 7 आरोपित शिवसेना (उद्धव बालासाहेब ठाकरे की पार्टी) के हैं। यह मामला बालासाहेब ठाकरे की शिवसेना के नेता दत्ताराम उर्फ बाला सखाराम गवस ने दर्ज करवाया है। नौपाड़ा पुलिस ने बुधवार सुबह इन सभी के विरुद्ध नोटिस जारी किया है।

गवस ने बताया कि ठाणे में आयोजित महाप्रबोधिनी यात्रा के दौरान पार्टी की उपनेता सुषमा अंधारे ने प्रधानमंत्री मोदी की मिमिक्री थी। विधायक और नेता भास्कर जाधव ने मुख्यमंत्री एकनाथ शिंदे की मिमिक्री की थी। केंद्रीय मंत्री नारायण राणे और उनके दोनों बेटों के विरुद्ध भी भड़काऊ भाषण इस यात्रा के दौरान दिए गए थे। इसी वजह से विधायक भास्कर जाधव, सांसद व शिवसेना सचिव विनायक राउत, शिवसेना की उप नेता सुष्मताई अंधारे, ठाणे महिला अंचाड़ी अध्यक्ष अनीता बीजे, पूर्व पार्षद मधुकर देशमुख, ठाणे शहर के प्रमुख कदार दिसे, नगरसेवक नरेश मनेरा, सुभाष भोईर के अलावा धर्मराज्य पार्टी के अध्यक्ष राजन राजे और सचिन चव्हाण समेत कुल 9 लोगों के खिलाफ मामला दर्ज करवाया है। सुषमा अंधारे का कहना है कि अभी तक उन्हें पुलिस का कोई नोटिस नहीं मिला है। वे कानून का सम्मान करती हैं। अगर सच बोलने पर मामला दर्ज किया जाता है तो वह इसी तरह सच बोलती रहेंगी। विधायक भास्कर जाधव ने भी कहा कि उन्हें कोई नोटिस नहीं मिला है। उन्होंने जो भी बोला है, वह पब्लिक डोमेन में है। नौपाड़ा पुलिस का कहना है कि खनबीन की जा रही है।

दिल्ली-हिमाचल की यात्रा होगी और आरामदायक, प्रधानमंत्री नरेंद्र मोदी देंगे वंदे भारत एक्सप्रेस की सौगात

प्रधानमंत्री बाद में ऊना के इंदिरा गांधी स्टेडियम में एक जनसभा को संबोधित करेंगे। पीएम मोदी चंबा जिले का भी दौरा करेंगे, जहां वह विभिन्न नई स्थापित बिजली परियोजनाओं का उद्घाटन करेंगे।

चंडीगढ़। प्रधानमंत्री नरेंद्र मोदी गुरुवार को हिमाचल प्रदेश को एक नई सौगात देने जा रहे हैं। वह ऊना रेलवे स्टेशन से नई वंदे भारत एक्सप्रेस को हरी झंडी दिखाएंगे। यह ट्रेन ऊना जिले के अंब-अंदौरा और नई दिल्ली के बीच बुधवार को छोड़कर सप्ताह में छह दिन चलेगी। आपको यह भी बता दें कि दिल्ली से हिमाचल जाने वाली यह पहली हाईस्पीड ट्रेन होगी। प्रधानमंत्री के दौरे से पहले अंबाला मंडल रेल प्रबंधक समेत रेलवे के वरिष्ठ अधिकारियों ने मंगलवार की शाम रेलवे स्टेशन का निरीक्षण किया। पीएम मोदी हरोली विधानसभा क्षेत्र में ऊना-हमीरपुर रेलवे लाइन और एक ड्रग पार्क की आधारशिला भी रखेंगे।

वंदे भारत एक्सप्रेस से जुड़ी कुछ महत्वपूर्ण बातें
अंब-अंदौरा से दिल्ली जाने वाली ट्रेन चौथी वंदे भारत एक्सप्रेस होगी। ट्रेन दोपहर 1 बजे



अंब-अंदौरा से रवाना होगी और शाम 6.25 बजे नई दिल्ली पहुंचेगी। यह ट्रेन नई दिल्ली से सुबह 5.50 बजे रवाना होगी और 11.05 बजे अंब-अंदौरा पहुंचेगी। अपने 412 किलोमीटर लंबे सफर के दौरान यह ट्रेन ऊना, नंगल, चंडीगढ़ और अंबाला में रुकेगी।

ऊना और हमीरपुर रेल लाइन बड़ी उपलब्धि

ऊना और हमीरपुर के बीच ब्रॉड गेज रेलवे लाइन की घोषणा प्रधानमंत्री के पहले कार्यकाल के दौरान की गई थी। इसका सर्वे कुछ साल पहले पूरा हुआ था, लेकिन 5,850 करोड़ रुपये के प्रोजेक्ट के लिए बजट आवंटन में देरी हुई। केंद्रीय सूचना एवं प्रसारण मंत्री अनुराग ठाकुर हमीरपुर लोकसभा क्षेत्र से सांसद हैं। वह पिछले कई वर्षों से रेलवे लाइन के निर्माण की मांग कर रहे हैं। इस प्रोजेक्ट को अनुराग ठाकुर की बड़ी उपलब्धि माना जा रहा है।

ड्रग पार्क से बढ़ेंगे रोजगार के अवसर

हरोली में बल्क ड्रग पार्क हाल ही में राज्य को आवंटित किया गया था। इसके विकास के लिए केंद्र सरकार 800 करोड़ रुपये मुहैया कराएगी। राज्य सरकार ने 3 रुपये प्रति यूनिट की दर से सब्सिडी वाली बिजली और पार्क में आने वाली औद्योगिक इकाइयों के लिए भूमि का मुफ्त रजिस्ट्रेशन जैसे प्रोत्साहनों का भी प्रस्ताव रखा है। राज्य सरकार ने दावा किया है कि बल्क ड्रग पार्क 10,000 करोड़ रुपये का निवेश आकर्षित करेगा और लगभग 50,000 नौकरियां पैदा करेगा।

प्रधानमंत्री बाद में ऊना के इंदिरा गांधी स्टेडियम में एक जनसभा को संबोधित करेंगे। मोदी चंबा जिले का भी दौरा करेंगे, जहां वह विभिन्न नई स्थापित बिजली परियोजनाओं का उद्घाटन करेंगे।

किडनी का इलाज कराने सिंगापुर पहुंचे लालू यादव

नई दिल्ली। राष्ट्रीय जनता दल सुप्रिमो लालू प्रसाद यादव किडनी के इलाज के लिए मंगलवार की रात सिंगापुर पहुंचे। उनके साथ उनकी पत्नी और बिहार की पूर्व मुख्यमंत्री राबड़ी देवी और उनकी सांसद बेटी मीसा भारती भी थीं। इसके अलावा उनके साथ सिंगापुर जाने वालों में विधान पार्षद सुनील सिंह, लालू प्रसाद के करीबी माने जाने वाले सुभाष यादव और दो सेवक भी शामिल हैं। सिंगापुर पहुंचने पर लालू प्रसाद की बेटी रोहिणी आचार्या ने उनका स्वागत किया। उन्होंने पैर छूकर अपने मां-पिता का आशीर्वाद लिया।

आपको बता दें कि रोहिणी एयरपोर्ट पर अपने पिता का इंतजार कर रही थीं। लालू यादव क्लीनचेयर पर बैठकर एयरपोर्ट से बाहर निकले, जहां उनकी बेटी ने पैर छूकर पिता का आशीर्वाद लिया। रोहिणी ने खुद यह वीडियो पोस्ट किया है। उन्होंने लिखा, जिनका हासला आसमान से ऊंचा है। मेरे पापा के जैसा दुनिया में न कोई दूजा है। इससे पहले तेजस्वी



यादव ने बताया कि लालू प्रसाद को किडनी की समस्या है। दिल्ली के एम्स के डॉक्टरों की सलाह के मुताबिक वे नियमित रूप से दवा ले रहे हैं, लेकिन सिंगापुर में किडनी की बीमारियों के इलाज का दुनिया में सबसे बेहतर इंतजाम है। लिहाजा हमने उन्हें वहां ले जाने का फैसला किया। वहां डॉक्टरों से उन्हें दिखाया जाएगा। फिलहाल डॉक्टरों ने किडनी ट्रांसप्लांट की सलाह नहीं दी है, लेकिन सिंगापुर में डॉक्टर जो सलाह देंगे वैसा किया जाएगा।

मंदिर और कथा शोषण के घर बीजेपी ने आप नेता गोपाल इटालिया का एक और वीडियो किया जारी

अहमदाबाद। भारतीय जनता पार्टी (भाजपा) ने आम आदमी पार्टी (आप) के गुजरात प्रमुख गोपाल इटालिया का नया वीडियो जारी किया है। भाजपा का दावा है कि गोपाल इटालिया इस वीडियो में मंदिर और कथाओं में नहीं जाने की सलाह दे रहे हैं। इस वीडियो में कथित तौर से गोपाल इटालिया कह रहे हैं कि मेरी आपकी माता-बहनों को भी रिक्स्ट करनी चाहिए। हे मेरी माताओं, हे मेरी बहनों, हे मेरी बेटियों कथाओं और मंदिरों में आपको कुछ मिलेगा नहीं मिलेगा वो शोषण के घर हैं। अगर आपको आपका अधिकार चाहिए, इस देश पर आपको शासन करना हो, समान हक चाहिए। तो कथाओं में नाचने की बजाए मेरी माताओं, बहनों ये पढ़ो। इस वीडियो में गोपाल इटालिया के हाथ में एक किताब नजर आ रही है। हालांकि, लाइव हिन्दुस्तान इस वीडियो की कतई पुष्टि नहीं करता है। आपको बता दें कि इससे पहले भी आप के गुजरात प्रमुख का एक वीडियो सामने आया था। इस



वीडियो को लेकर कहा जा रहा था कि गोपाल इटालिया प्रधानमंत्री नरेंद्र मोदी को कथित तौर से नीच किस्म का आदमी कहते नजर आए हैं। यह भी दावा किया जा रहा था कि गोपाल इटालिया ने पीएम मोदी को जातिसूचक शब्द कहा है। लाइव हिन्दुस्तान गोपाल इटालिया के पूर्व में जारी किये गये वीडियो की भी पुष्टि नहीं करता है। इस वीडियो के सामने आने के बाद भाजपा ने आम आदमी पार्टी पर निशाना साधा था। इस वीडियो के वायरल होने के बाद

इटालिया ने कहा था कि गुजरात के चुनाव में आम आदमी पार्टी तेजी से उभरकर आई है, जनता भरोसा कर रही है, मजबूत स्थिति में पार्टी है। इसको देखते हुए बीजेपी चौखला गई है और आप को बदनाम करने की कोशिश कर रही है। इटालिया ने कहा, इसी के तहत वह कहीं कहीं से वीडियो ला रहे हैं। भाजपा नेता सचिव पात्रा ने गोपाल इटालिया के वीडियो पर कहा था कि जिस प्रकार की भाषा का प्रयोग आम आदमी पार्टी ने प्रधानमंत्री नरेंद्र मोदी के लिए किया है। उससे यह पता चलता है कि आम आदमी पार्टी की मंशा कैसी है। सचिव पात्रा ने कहा कि अरविंद केजरीवाल और उनके नेता वो लोग हैं जिन्होंने कहा था कि वो हिन्दुस्तान के चरित्र को बदलने आए हैं। देश के लोकतांत्रिक चरित्र को सचुने गए प्रधानमंत्री को एक नहीं बल्कि कई बार नीच कहा जाए तो यह गलत है। सचिव पात्रा ने कहा था कि मणिशंकर अय्यर और अरविंद केजरीवाल में कोई अंतर नहीं है।

नेपाल में मौसम खराब, पश्चिम बंगाल के 68 लोग फंसे

कोलकाता। नेपाल में मौसम खराब है। लगातार हो रही बारिश, बाढ़ और भूस्खलन के कारण पश्चिम बंगाल के कम से कम 68 पर्यटक वहां के विभिन्न हिस्सों में फंसे हुए हैं। राज्य के हैम रेडियो ऑपरटर्स ने इनकी पहचान की है। इनमें से अधिकतर पर्यटक मुक्तिनाथ मंदिर जा रहे थे। भारी बारिश के बीच बाढ़ और भूस्खलन की आपदा ने उनका रास्ता रोक दिया है। नेपाल में फंसी कालना निवासी मौसमी भद्राचार्य ने कहा- हम चार अक्टूबर को मुक्तिनाथ में थे। अचानक मौसम खराब हुआ। हम मस्टैंग जिले के जोमसोम को पार कर चुके थे। अचानक बारिश का सामना करना पड़ा। मार्फा, लोटे, दाना और रूपसे फॉल्स में भारी भूस्खलन हुआ है। सड़कें अवरुद्ध हो गईं। वहां बंगाल के कई तीर्थयात्री फंसे हुए हैं। बहुत से लोगों के मोबाइल फोन स्विच ऑफ हो गए हैं। मौसमी भद्राचार्य का संदेश पश्चिम बंगाल रेडियो क्लब तक पहुंचा है। हैम के संस्थापक अंबरीश नाग बिस्वास ने कहा- हमने महसूस किया कि हमें तुरंत बचाव अभियान शुरू करने की जरूरत थी। नेपाल

में हमारे हैम रेडियो सहयोगी राहत के साथ मौके पर पहुंचे। कोलकाता में एक अन्य टीम ने नेपाल वाणिज्य दूतावास के कार्यालय से संपर्क किया। उन्होंने कहा सड़कें क्षतिग्रस्त होने के कारण बचाव दल को कई जगहों पर रुकना पड़ा। नेपाल पर्यटन बोर्ड के सीईओ धनंजय रेग्मी ने कहा है- मुक्तिनाथ जाने वाले कई पर्यटक फंसे हुए हैं। हमने तुरंत बचाव दल और जरूरत पड़ने पर हेलीकॉप्टर की व्यवस्था की। जोखिम को कम करने के लिए हमने उन्हें भूस्खलन रुकने तक वहीं रहने के लिए कहा है। हैम रेडियो के स्वयंसेवकों ने फंसे हुए पर्यटकों के लिए राशन पहुंचाना शुरू कर दिया है। गरिया निवासी अनंत दास ने कहा है-कोलकाता के कई तीर्थयात्री अभी भी वहां फंसे हुए हैं। उनमें से कुछ के पास पैसे भी नहीं हैं। रेग्मी ने कहा कि नेपाल सरकार ने ऐसे लोगों की मदद करने का फैसला किया है। कोलकाता में नेपाल के महावाणिज्य दूत ईशोर राज पौडेल ने कहा- मौसम में सुधार हुआ है। हम प्रत्येक पर्यटक की सुरक्षित वापसी सुनिश्चित कर रहे हैं।

25 अक्टूबर को लगेगा सूर्य ग्रहण, तिरुमाला मंदिर के कपाट रहेंगे इतने समय के लिए बंद

नई दिल्ली। दिवाली के अगले दिन 25 अक्टूबर 2022 को सूर्य ग्रहण लगने वाला है। सूर्य ग्रहण लगने के कारण तिरुमाला मंदिर के कपाट सुबह 8:11 बजे से शाम 7:30 बजे तक बंद रहेंगे। तिरुमाला स्थित प्रसिद्ध भगवान वेंकटेश्वर मंदिर 25 अक्टूबर को सूर्य ग्रहण और 8 नवंबर को चंद्र ग्रहण के कारण करीब 12 घंटे के लिए बंद रहेगा। मंदिर के एक अधिकारी ने न्यूज एजेंसी पीटीआइ को बताया कि मंदिर के कपाट को बाद में ब्रह्मालुओं के लिए खोला जाएगा और पूजा करने की भी अनुमति दी जाएगी।

चंद्र ग्रहण 8 नवंबर
चंद्र ग्रहण 8 नवंबर को लगेगा जिसके कारण प्राचीन मंदिर के कपाट



सुबह 8:40 बजे से शाम 7:20 बजे तक बंद रहेंगे। मंदिर के अधिकारी ने बताया कि मंदिर में प्रतिदिन आयोजित होने वाले

'कल्याणोत्सवम' सहित भूगतान की जाने वाली रस्में ग्रहण के दो दिनों के दौरान नहीं की जाएंगी। साल 2022 का दूसरा

चंद्रग्रहण भारत में दिखाई देगा। भारत के समय अनुसार 8 नवंबर को दोपहर 1 बजकर 32 मिनट से शाम 7 बजकर 27 बजे लगेगा।

चंद्र ग्रहण पहला कब लगा था साल 2022 का पहला चंद्र ग्रहण मई में लगा था और अब दूसरा नवंबर में लगेगा। दूसरा चंद्र ग्रहण 8 नवंबर 2022 को मंगलवार के दिन लग रहा है। इस साल देव दीपावली पर चंद्र ग्रहण लग रहा है। ऐसे में माना जा रहा है कि देव दीपावली एक दिन पहले यानी कि 7 नवंबर को मनाई जाएगी। चंद्र ग्रहण हमेशा पूर्णिमा तिथि पर लगता है और यही कारण है कि देव दीपावली एक दिन पहले यानी कि सूतक काल से पहले मनाई जाएगी।

मौसम विभाग ने किया था मॉनसून की विदाई का ऐलान, उसके बाद हो गई 700 फीसदी ज्यादा बारिश

नई दिल्ली। मौसम विभाग की ओर से अनुमान 30 सितंबर को मॉनसून की विदाई का ऐलान किया गया था, लेकिन उसके बाद अक्टूबर के ही 10 दिनों में उत्तर भारत के कई राज्यों में जबरदस्त बारिश हुई है। भले ही मौसम विभाग इसे पोस्ट मॉनसून बारिश कह रहा है, लेकिन ऐसा नहीं लगता। एक्सपर्ट्स का मानना है कि मॉनसून की विदाई का मौसम विभाग का ऐलान थोड़ा जल्दबाजी था। दरअसल उत्तर पश्चिम भारत में अक्टूबर के 10 दिनों में औसत से 405 फीसदी ज्यादा बारिश हुई है। दिल्ली में 625 फीसदी ज्यादा बारिश हुई है। इसके हरियाणा में 577 और

उत्तराखंड में औसत से 538 फीसदी अधिक बारिश हुई है। उत्तर प्रदेश के पूर्वी और पश्चिमी हिस्से समेत तमाम जिलों में 698 फीसदी अधिक बारिश हुई है। मौसम विभाग की ओर से ऐलान किया गया था कि 30 सितंबर से पंजाब, चंडीगढ़, दिल्ली, जम्मू और कश्मीर, हिमाचल प्रदेश, उत्तर प्रदेश, हरियाणा और राजस्थान से मॉनसून की विदाई हो गई है। हालांकि उसके बाद जबरदस्त बारिश होने से उन अनुमान पर सवाल खड़े हुए हैं। एक्सपर्ट्स मानते हैं कि यह अनुमान शायद मौसम विभाग ने जल्दबाजी में जारी कर दिया था। इस बीच मंगलवार को



मौसम विभाग ने कहा कि मॉनसून अब लौटने लगा है। उत्तरकाशी, नजीबाबाद, आगरा, ग्वालियर, रतलाम और भरूच से होते हुए मॉनसून विदा हो रहा है। अक्टूबर में क्यों हुई इतनी ज्यादा बारिश, जानिए वजह मौसम विभाग के नए अनुमान में कहा गया है कि अगले 4 से 5 दिनों में उत्तर पश्चिम और मध्य भारत के राज्यों से मॉनसून विदा हो जाएगा। मौसम विभाग के डायरेक्टर जनरल एम. मोहपात्रा ने कहा, अधिक बारिश होने का प्रतिशत अक्टूबर के शुरुआती 10 दिनों में बहुत अधिक है। इसकी वजह यह है कि

आमतौर पर इस सीजन में बारिश बेहद कम होती रही है। बंगाल में खाड़ी में चक्रवात की स्थिति पैदा होने के चलते यूपी और मध्य प्रदेश जैसे राज्यों में भारी बारिश हुई है। पश्चिमी विक्षोभ से दक्षिण पूर्वी हवाओं के टकराने से पूरे उत्तर भारत में भारी बारिश हुई है।

अनुमान गलत निकलने की बात पर मौसम विभाग का जवाब मौसम विभाग की ओर से मॉनसून की विदाई के ऐलान के बाद भी भीषण बारिश होने की बात पर भी मोहपात्रा ने जवाब दिया। उन्होंने कहा कि यह सही है कि हमने दिल्ली से

मॉनसून की वापसी की बात कही थी। लेकिन तब मॉनसून जा ही रहा था और विदा होते-होते काफी बरस गया। ऐसे में यह एक तरह से बॉर्डर केस है। हालांकि उन्होंने कहा कि हमने बारिश को लेकर सटीक अनुमान ही जताया और पहले से ही 7 दिनों का पूर्वानुमान जारी कर दिया था। उन्होंने कहा कि इससे पहले 1988 में ऐसा हुआ था, जब मॉनसून ने विदा होते-होते जमकर बारिश की थी। तब सितंबर के आखिरी सप्ताह में जबरदस्त बारिश हुई थी और कई नदियों में बाढ़ आ गई थी। इसके अलावा बीते साल भी उत्तराखंड में अक्टूबर के महीने में काफी बारिश हुई थी।

संपादकीय

इस वैश्विक स्वास्थ्य संगठन ने विभिन्न देशों के रोगियों को और अधिक नुकसान से बचाने के लिये इन दवाओं को बाजार से हटाने की सलाह दी है। कह सकते हैं कि पूरी दुनिया में प्रतिष्ठा हासिल कर रही भारतीय सस्ती व कारगर दवाओं के बाजार के विस्तार को इस प्रकार से झटका लग सकता है।

यह खबर परेशान करती है कि भारत में निर्मित चार कफ सिरप को लेकर विश्व स्वास्थ्य संगठन ने चेतावनी है। जिसकी वजह यह है कि हरियाणा की एक फार्मास्युटिकल फर्म द्वारा निर्मित खांसी व ठंड दूर करने वाले सिरप को बच्चों के लिये घातक बताया जा रहा है। इतना ही नहीं, गांधिया में कथित रूप से 66 बच्चों की मौत को लेकर कफ सिरप के दुष्प्रभावों के रूप में आशंका जतायी जा रही है। दुनिया के तमाम देशों में सिरप की बिक्री पर रोक की सलाह दी गई है। निश्चित रूप से विश्व स्वास्थ्य संगठन के चिकित्सा उत्पाद अलर्ट से भारत की दवा नियामक प्रणाली की कार्यशैली पर सवाल उठने लगे हैं। दरअसल, डब्ल्यूएचओ के अनुसार की इन उत्पादों की आपूर्ति का पता गांधिया व पश्चिमी अफ्रीकी देशों में ही चला है। मगर संभावना है कि अन्य देशों में भी इसकी आपूर्ति की गई हो। इस वैश्विक स्वास्थ्य संगठन ने विभिन्न देशों के रोगियों को और अधिक नुकसान से बचाने के लिये इन दवाओं को बाजार से हटाने की सलाह दी है। कह सकते हैं कि पूरी दुनिया में प्रतिष्ठित हासिल कर रही भारतीय सस्ती व कारगर दवाओं के बाजार के विस्तार को इस प्रकार से झटका लग सकता है। यही वजह है कि भारत के केंद्रीय औषधि मानक नियंत्रण संगठन ने हरियाणा की दवा नियंत्रण एजेंसी के सहयोग से मामले में जांच शुरू कर दी है। दरअसल, चिंता की बात यह है कि एक कफ सिरप के एक प्रयोगशाला विश्लेषण के दौरान सामने आये अस्थायी परिणामों में जांचे गये 23 नमूनों में से चार में कुछ ऐसे प्रतिबंधित जहरीले रसायनों का पता चला है, जो कि अंतर्राष्ट्रीय मानकों की अस्वीकार्य मात्रा का अतिक्रमण करते हैं। जो युद्ध पर घातक प्रभाव का वाहक बन सकते हैं। निस्संदेह, यदि यह कोई साजिश नहीं है तो गंभीर मामला है, जिसको लेकर

केंद्रीय दवा नियामक संस्था को समय रहते ध्यान देकर दवा बनाने वाली फार्मा कंपनी पर कार्रवाई करनी चाहिए थी। निस्संदेह, जिस तरह भारत का दवा कारोबार दुनिया में प्रतिष्ठित हासिल कर रहा था, उसको इस प्रकार से झटका लग सकता था। कोरोना संकट में भारत के फार्मा उद्योग की महत्वपूर्ण भूमिका रही है जिससे विकासशील व गरीब मुल्कों को काफी मदद भी मिली। भारत निर्मित कोरोना वैकसीन ने गरीब व विकासशील देशों में इस महामारी से संघर्ष में नई उम्मीद जगाई थी, जिससे तमाम देशों के साथ भारत के मधुर रिश्ते स्थापित हो पाये हैं। इस संकट की घड़ी में देश के दवा उद्योग ने अपनी क्षमता और विश्वसनीयता का प्रदर्शन किया था। ऐसे में इस प्रकार की समयबद्ध तरीके से सघन जांच कराई जानी चाहिए। इसके साथ ही दवाओं की वैश्विक विश्वसनीयता स्थापित करने के लिये अनुकरणीय सुधारात्मक उपाय करना भी वक्त की जरूरत है, ताकि इस तरह के घटनाक्रमों की पुनरावृत्ति को रोका जा सके जिनसे देश की प्रतिष्ठा को आंच आती हो। साथ ही यह सुनिश्चित करना होगा कि देश व विदेश में घटिया व नकली औषधियां लोगों की जान को जोखिम में न डाल सकें। यहां यह खबर चौंकाती है कि वर्ष 2019 और जनवरी 2020 में जम्मू-कश्मीर के उधमपुर में बाहर शिशुओं की मौत एक दवा निर्माता द्वारा उत्पादित घटिया कफ सिरप के सेवन से हुई थी। कहा जा सकता है कि समय रहते इन प्रणालीगत खामियों पर अंकुश लगा दिया जाता तो वैश्विक स्तर पर भारत की किरकिरी न होती। इसके लिये जरूरी है कि राज्य स्तर पर ड्रग रेगुलेटरी अथॉरिटीज को मिलकर काम करना चाहिए। यदि अविलंब केंद्रीय व राज्य की एजेंसियां गंभीरता के साथ मिलकर आगे बढ़ें तो सकारात्मक परिणाम सामने आ सकते हैं।

कार्टून

जो भी जनसंख्या नियंत्रण की बात करता वार्दी से बाहर करे... चुनाव हारना है क्या



करवा चौथ : सुहागिनों का सबसे बड़ा त्यौहार

(करवा चौथ (13 अक्टूबर) पर विशेष)

करवा चौथ पर्व का हमारे देश में विशेष महत्व है क्योंकि विवाहित महिलाएं अपने पति की लंबी उम्र के लिए पूरे दिन व्रत रखती हैं और रात को चांद देखकर पति के हाथ से जल पीकर व्रत खोलती हैं। भारतीय समाज में जैसे तो महिलाएं विभिन्न अवसरों पर अनेक व्रत रखती हैं लेकिन पति को परमेश्वर मानने वाली नारी के लिए इन सभी व्रतों में सबसे अहम स्थान रखता है 'करवा चौथ' व्रत। पति की दीर्घायु, स्वास्थ्य, सुख-समृद्धि, ऐश्वर्य तथा सौभाग्य के साथ-साथ जीवन के हर क्षेत्र में उसकी सफलता की कामना से सुहागिन महिलाओं द्वारा कार्तिक कृष्ण पक्ष की चतुर्थी को रखा जाने वाला यह व्रत अन्य सभी व्रतों से कठिन माना जाता है, जो सुहागिनों का सबसे बड़ा व्रत एवं त्यौहार है। यह व्रत महिलाओं के लिए 'चूड़ियों का त्यौहार' नाम से भी प्रसिद्ध है। महिलाएं अन्न-जल ग्रहण किए बिना अपार श्रद्धा के साथ यह व्रत रखती हैं तथा रात्रि को चन्द्रमा के दर्शन करके अर्घ्य देने के बाद ही व्रत खोलती हैं। यही वजह है कि अखण्ड सुहाग का प्रतीक यह व्रत अन्य सभी व्रतों के मुकाबले काफी कठिन माना जाता है।

कहा जाता है कि इस व्रत के समान सौभाग्यदायक अन्य कोई व्रत नहीं है और सुहागिनें यह व्रत 12-16 वर्ष तक हर साल निरन्तर करती हैं, उसके बाद वे चाहें तो इसका उद्यापन कर सकती हैं। अन्यथा आजीवन भी यह व्रत कर सकती हैं। आजकल तो कुछ पुरुष भी पूरे दिन का उपवास रखकर पत्नी के इस कठिन तप में उनके सहभागी बनते हैं। दिनभर उपवास करने के बाद शाम को सुहागिनें जरवा की कथा सुनती व कहती हैं तथा चन्द्रोदय के बाद चन्द्रमा को अर्घ्य देकर अपने सुहाग की दीर्घायु की कामना कर प्रण करती हैं कि वे जीवन पर्यन्त अपने पति के प्रति तन, मन, वचन एवं कर्म से समर्पित रहेंगी। पूजा-पाठ के बाद सुहागिनें अपनी सास के चरण स्पर्श कर उनसे सौभाग्यवती होने का आशीर्वाद प्राप्त करती हैं।

करवा चौथ पर्व के संबंध में जैसे तो कई कथाएं प्रचलित हैं लेकिन सभी कथाओं का सार पति की दीर्घायु और सौभाग्यवृद्धि से ही जुड़ा है। विभिन्न पौराणिक कथाओं के अनुसार 'करवा चौथ' व्रत का उद्गम उस समय हुआ था, जब देवों व दानवों के बीच भयंकर युद्ध चल रहा था और युद्ध में देवता परास्त होते नजर आ रहे थे। तब देवताओं ने ब्रह्माजी से इसका कोई उपाय करने की प्रार्थना की और ब्रह्मा जी ने उन्हें सलाह दी कि अगर सभी देवों की पत्नियां सच्चे एवं पवित्र हृदय से अपने पति की जीत के लिए प्रार्थना एवं उपवास करें तो देवता दैत्यों को परास्त करने में अवश्य सफल होंगे। ब्रह्मा जी की सलाह पर समस्त देव पत्नियों ने कार्तिक मास की कृष्ण पक्ष की चतुर्थी को यह व्रत किया और रात्रि के समय चन्द्रोदय से पहले ही देवता दैत्यों से युद्ध जीत गए। तब चन्द्रोदय के पश्चात् दिनभर को भूखी-प्यासी देव



पत्नियों ने अपना-अपना व्रत खोला। ऐसी मान्यता है कि तभी से इसी दिन करवा चौथ का व्रत किए जाने की परम्परा शुरू हुई।

करवा चौथ के व्रत के संबंध में अनेक प्रचलित कथाओं में से एक महाभारत काल से जुड़ी है। कहा जाता है कि एक बार धनुर्धारी अर्जुन तप करने के उद्देश्य से नीलगिरी पर्वत पर गए तो द्रौपदी बहुत चिंतित हुईं। उसने विचार किया कि यहां हर समय कोई न कोई संकट आता ही रहता है, इसलिए अर्जुन की अनुपस्थिति में इन संकटों से बचने के लिए क्या उपाय किया जाए? तब द्रौपदी ने भगवान श्रीकृष्ण का स्मरण किया और श्रीकृष्ण को अपने मन की व्यथा बताई। द्रौपदी की बात सुनकर भगवान श्रीकृष्ण ने कहा कि पार्वती देवी ने भी एक बार भगवान शिव से बिल्कुल यही प्रश्न किया था और तब भगवान शिव ने उन्हें कहा था कि करवा चौथ का व्रत गृहस्थी में आने वाली तमाम छोटी-बड़ी बाधाओं को दूर करता है। द्रौपदी ने श्रीकृष्ण से करवा चौथ के व्रत के संबंध में विस्तार से बताने का आग्रह किया तो श्रीकृष्ण ने द्रौपदी को इस व्रत के महत्व को दर्शाती कथा सुनानी आरंभ की।

भगवान श्रीकृष्ण ने बताया कि इन्द्रप्रस्थ नगरी में वेद नामक एक धर्मपरायण ब्राह्मण के सात पुत्र व एक पुत्री थी। विवाह के बाद जब पुत्री पहली करवा चौथ पर मायके आई तो उसने मायके में ही करवा चौथ का व्रत रखा लेकिन चन्द्रोदय से पूर्व ही उसे भूख सताने लगी तो अपनी लाड़ली बहन को यह वेदना भाईयों से देखी न गई। उन्होंने बहन से व्रत खोलने का आग्रह किया पर वह इसके लिए तैयार न हुई। तब भाईयों ने मिलकर एक योजना बनाई। उन्होंने एक पीपल के वृक्ष की ओट में प्रकाश करके बहन को कहा कि देखो चन्द्रमा निकल आया है। बहन भोली थी, इसलिए भाईयों की बात पर विश्वास करके उसने उस प्रकाश को ही चन्द्रमा मानकर उसे ही अर्घ्य देकर व्रत खोल लिया लेकिन जब अगले दिन वह ससुराल पहुंची तो पति को बहुत बीमार पाया। दिन ब दिन पति की

बीमारी बढ़ती गई और सारी जमा पूंजी पति की बीमारी में ही लग गई तो उसने मंदिर में जाकर गणेश जी की स्तुति करनी शुरू की। उसकी प्रार्थना पर प्रसन्न होकर गणेश ने उसके समक्ष प्रकट होकर कहा कि तुमने करवा चौथ का व्रत पूरे विधि विधान से नहीं किया, इसीलिए तुम्हारे पति को यह दशा हुई है। यदि तुम यह व्रत पूरे विधि विधान एवं निष्ठा के साथ करो तो तुम्हारा पति पूरी तरह ठीक हो जाएगा। उसके बाद उसने करवा चौथ का व्रत पूरे विधि विधान के साथ किया और इसके प्रभाव से उसका पति ठीक हो गया।

यह कथा सुनाने के बाद भगवान श्रीकृष्ण ने द्रौपदी से कहा कि यदि तुम भी इसी प्रकार विधिपूर्वक सच्चे मन से करवा चौथ का व्रत करो तो तुम्हारे समस्त संकट अपने आप दूर हो जाएंगे। तब द्रौपदी ने करवा चौथ का व्रत रखा और उसके व्रत के प्रभाव से महाभारत के युद्ध में पांडवों की विजय हुई। अतः करवा चौथ के व्रत के उद्गम को इस प्रसंग से भी जोड़कर देखा जाता है और कहा जाता है कि इसी के बाद सुहागिनें 'करवा चौथ' व्रत रखने लगीं। इस पर्व से संबंधित और भी कई कथाएं प्रचलित हैं, जिनमें सत्यवान और सावित्री की कहानी तथा करवा नामक एक धोबिन की कहानी भी बहुत प्रसिद्ध हैं।

इस पर्व की शुरुआत एक बहुत अच्छे विचार पर आधारित थी मगर समय के साथ इस पर्व का मूल विचार और परिदृश्य बदल रहा है। पौराणिक कथाओं के अनुसार इस व्रत का फल तभी है, जब वह व्रत करने वाली महिला भूलवश भी झूठ, कपट, निंदा, अभिमान न करे। इस व्रत से जहां पति के प्रति पत्नी की निष्ठा एवं समर्पण भाव परिलक्षित होता है, वहीं यह पर्व दाम्पत्य जीवन में आपसी विश्वास और भरोसे को मजबूत करने तथा संबंधों में मधुरता घोलने का त्यौहार है। सही मायने में करवा चौथ दाम्पत्य जीवन में एक-दूसरे के प्रति समर्पण का अनूठ पर्व है।

(लेखक 32 वर्षों से पत्रकारिता में निरन्तर सक्रिय चरित्र पत्रकार हैं)

(चिंतन-मनन)

सिद्धांत गौण है, सत्ता प्रमुख

पिछले दिनों में राष्ट्रीय रंगमंच पर जिस प्रकार का राजनीतिक चरित्र उभरकर आ रहा है, वह एक गंभीर चिंता का विषय है। ऐसा लगता है, राजनीति का अर्थ देश में सुव्यवस्था बनाए रखना नहीं, अपनी सत्ता और कुर्सी बनाए रखना है। राजनीतिज्ञ का अर्थ उस नीति-निपुण व्यक्तित्व से नहीं है, जो हर कीमत पर राष्ट्र की प्रगति, विकास-विस्तार और समृद्धि को सर्वोपरी महत्व दे; किंतु उस विदूषक-विशारद व्यक्तित्व से है, जो राष्ट्र के विकास और समृद्धि को अवन्तित के गर्त में फेंककर भी अपनी कुर्सी को सर्वोपरि महत्व देता हो। राजनेता का अर्थ राष्ट्र की गति की दिशा में अग्रसर करने वाला नहीं, अपने दल को सत्ता की ओर अग्रसर करने वाला रह गया है। यही कारण है कि आज राष्ट्र गौण है, दल प्रमुख है। सिद्धांत गौण है, सत्ता प्रमुख है। चरित्र गौण है, कुर्सी प्रमुख है। एक राजनेता में राष्ट्रीय चरित्र, न्याय-सिद्धांत और नेतृत्व क्षमता के गुणों की आवश्यकता नहीं, किंतु आज कुशल राजनेता वही है, जो अपने दल के लिए राष्ट्र के साथ भी विश्वासघात कर सकता हो, अपनी कुर्सी के लिए अपने दल के साथ भी विश्वासघात करने का जिसमें साहस या दुस्साहस हो। बहुत बार मन में प्रश्न उभरता है, क्या राजनीति का अपना कोई चरित्र नहीं होता अथवा सत्ता प्राप्ति के लिए राष्ट्र, समाज, दल और व्यक्ति की विश्वासपूर्ण भावनाओं के साथ खिलवाड़ करना ही राजनीति का चरित्र होता है? जनता की कोमल भावनाओं का शोषण करके सत्तासिन्हासने के बाद क्या राजनेता का व्यक्तित्व जनता और राष्ट्र से भी बड़ा हो जाता है? यदि ऐसा नहीं है तो आज की राजनीति क्यों अपने प्रिय पुत्रों, संबंधियों और चमचों-चाटुकारों के चपव्यूह में फंसकर रह गई है? राष्ट्र को स्थिर नेतृत्व प्रदान करने के नाम पर क्यों सिद्धांतहीन समझौते और स्तरहीन कलाबाजियां दिखाई जा रही हैं? संप्रदायवाद, जातिवाद, भाषावाद और प्रांतवाद को भड़का करके क्यों सत्ता की गोटियां बिटाई जा रही हैं? आज की राजनीति को देखकर मन ग्लानि और वितृष्णा से भर जाता है। आखिर यह सबकुछ कब तक चलता रहेगा?



लॉफिंग जीठ

रोगी, 'डॉक्टर साहब मेरा ऑप्रेसन सफल रहेगा न।'
डॉक्टर, 'मैंने इस रोग के अनेक ऑप्रेसन किए हैं। आशा है इस बार तो अवश्य सफल रहेगा।'

'कुछ समोसे और खा लो बेटा'
एक स्त्री ने घर आए एक बच्चे से कहा।

'नहीं अब तो पेट भर चुका हूँ।'
'तो कुछ जेब में रख लो रास्ते में खा लेना।'
'अंटी जेब तो मैंने पहले ही भर ली थी।'

पिता, 'डॉक्टर जल्दी आइए, मेरे बेटे ने ब्लेड निगल लिया है।'
डॉक्टर, 'आप उसे फौरन अस्पताल ले आइए। आपने अभी कुछ किया तो नहीं?'

पिता, 'नहीं, बस मैंने इलैक्ट्रिक शेवर से शेविंग कर ली हूँ।'

एक व्यक्ति अपनी धुन में आकाश की ओर देखता हुआ सड़क के बीचों-बीच चला जा रहा था कि एक कार के नीचे आते-आते बचा। कार वाले ने कार रोक ली और कार से उतर कर उसके पास आकर कहा, 'जहां चल रहे हो वहां पर नहीं देखोगे तो वहां पहुंच जाओगे जहां देख रहे हो।'

सजना है मुझे सजना के लिए

करवा चौथ (13 अक्टूबर) पर विशेष

(लेखक-श्वेता गोयल)

भारत में सुहागिन महिलाओं का सबसे बड़ा त्यौहार है 'करवा चौथ', जो दाम्पत्य जीवन में एक-दूसरे के प्रति समर्पण का अनूठा पर्व माना जाता है। इस विशेष त्यौहार का सुहागिन महिलाएं सालभर इंतजार करती हैं। हालांकि यह व्रत अन्य सभी व्रतों से कठिन माना जाता है, फिर भी देशभर में हर जाति, हर सम्प्रदाय की महिलाएं अपने पति की दीर्घायु तथा अखंड सौभाग्य की कामना करते हुए खुशी-खुशी यह व्रत रखती हैं और रात को चांद देखकर पति के हाथ से जल पीकर व्रत खोलती हैं। हालांकि समय के साथ इस व्रत को मनाए जाने की परम्पराओं में थोड़ा बदलाव आया है और अब बहुत सी अविवाहित युवतियां भी अच्छे वर की प्राप्ति की कामना से यह व्रत करने लगी हैं। करवा चौथ के शुभ दिन महिलाओं के चेहरे पर एक अलग ही तेज नजर आता है। इस पर्व का नाम सुनते ही मन में सोलह श्रृंगार किए खूबसूरत नारी की छवि उभर आती है। दरअसल मेहंदी लगे हाथों में रंग-बिरंगी खनकती चूड़ियां, माथे पर आकर्षक बिंदिया, मांग में सिंदूर, सुंदर परिधान और तरह-तरह के आकर्षक गहने पहने अर्थात्

सोलह श्रृंगार किए सुहागिन महिलाएं इस दिन नववधु से कम नहीं लगती। दुल्हन के लाल जोड़े की भांति इस दिन भी लाल रंग के परिधान पहनने का चलन बहुत ज्यादा है। वास्तव में करवा चौथ सुहागिन महिलाओं के सजने-संवरने का एक विशेष अवसर है। तो फिर क्यों न आप भी इस विशेष अवसर पर नख से शिख तक ऐसी संवर जाएं कि आपको देखते ही आपके पति की नजरें भी आप पर से हटें ही नहीं। तो जरा आजमाकर देखें खास इसी दिन के लिए इन उपायों को:-
▶ मेकअप शुरू करने से पहले ध्यान रखें कि आपका मेकअप आपकी त्वचा की रंगत (टोन) के हिसाब से ही हो। तभी मेकअप से आपका नयनद्रनवश को अच्छा उभार मिलेगा।
▶ मेकअप की शुरुआत से पहले 3-4 मिनट तक अपनी त्वचा की मसाज हनी क्लींजर से करें और फिर मोइस्ट क्रीम से अच्छी तरह साफ कर लें।
▶ अगर आपकी त्वचा की रंगत सांवली है तो आप पर यैलो या आयवरी टोन वाला मेकअप ही फबेगा क्योंकि इन शेड्स से सांवली रंगत को प्राकृतिक रूप से उभार मिलता है।
▶ त्वचा का रंग गौरा है तो आप पर वेज

और पिंक बेस्ट मेकअप अच्छा लगेगा लेकिन ध्यान रखें कि मेकअप लाइट पिंक बेस्ट ही हो।
▶ अगर त्वचा का रंग गेहुआ है तो त्वचा को डार्क मेकअप अच्छा लुक देगा।
▶ फाउंडेशन का चुनाव भी त्वचा की रंगत के हिसाब से ही करें। मैट फाउंडेशन से नेचुरल लुक आता है।
▶ अगर आप चाहती हैं कि आपका मेकअप अधिक समय तक टिका रहे तो इसके लिए ऑयल फ्री फाउंडेशन का ही इस्तेमाल करें।
▶ फाउंडेशन लगाने के बाद ठीक तरह से ब्लेंडिंग भी जरूरी है। ब्रशर में लेटेस्ट ट्रेड में चाहें तो रिलटर, गोल्ड और स्लिट डस्ट का इस्तेमाल कर सकती हैं।
▶ ब्रशर की सहायता से आप अपने फेस को सही आकार दे सकती हैं। अगर आप गौरी हैं तो सॉफ्ट पिंक या वैंज कलर का ब्रशर ही इस्तेमाल करें। यदि रंग गेहुआ है तो वार्म पिंक और ब्राउन ब्रशर उपयुक्त रहेगा। सांवली रंगत वालों पर बॉन्ज, कोका, सिनेमन, नटमग इत्यादि गहरे रंग का ब्रशर खूब फबेगा।
▶ आंखों और होठों के लिए अच्छी कोल्ड क्रीम या ऑयल बेस्ट



क्लींजर का ही उपयोग करें तो बेहतर है।
▶ आंखों को सही आकार देने के लिए आई ब्रो पेन्सिल का उपयोग करें। आई ब्रो अगर बहुत हल्की और पतली हों तो पतले ब्रश से ब्राउन या ब्लैक आई शैडो का इस्तेमाल करें। इससे आई ब्रो को अच्छा आकार का ही उपयोग करें।
▶ अपनी आंखों को हाईलाइट करने के लिए गोल्ड, शिमर या रिलटर लगाएं।
▶ आई लाइनर के रूप में किसी भी लिक्विड कलर के साथ ब्लू, ब्राउन, डार्क ग्रीन या ब्लैक कलर लगा सकती हैं। कलर्ड कॉन्टैक्ट लेंसेज

के साथ ग्रीन, ग्रे और वेंज कलर के लाइनर का इस्तेमाल आपकी आंखों को नई चमक दे सकता है।
▶ आंखों के लिए वाटरप्रूफ मस्कारा अच्छा रहेगा। पहले आंखों के लेंसेज पर ब्रश की सहायता से ऊपर से नीचे और फिर नीचे से ऊपर मस्कारा लगाए। दो बार कोटिंग करें। सूखने के बाद कलर से लेंसेज को कलं करें।
▶ लिपस्टिक लगाते समय होठों पर सबसे पहले फिगर टिप्स की सहायता से फाउंडेशन लगाकर ब्लेंड करें। लिप पेन्सिल से होठों को सही आकार दें और लिप ब्रश की सहायता से अपनी ड्रैस से मैच करता हुआ लिप कलर लगाए। लिप कलर के बाद रिलटर का इस्तेमाल भी कर सकती हैं।
(लेखिका शिक्षिका हैं)

शेयर बाजार बढ़त के साथ बंद

मुंबई ।

मुंबई शेयर बाजार में बुधवार को बढ़त दर्ज की गयी। इसके साथ साथ ही बाजार में पिछले दिनों से आ रही गिरावट रुक गयी। बाजार में आई इस तेजी के पीछे बैंकिंग, ऊर्जा और सूचना प्रौद्योगिकी कंपनियों के शेयर में अच्छी खरीदारी के अलावा यूरोपीय बाजारों से मिले सकारात्मक संकेत भी हैं। इस प्रकार दिन भर के कारोबार के बाद तीस शेयरों पर आधारित बीएसई सेंसेक्स 478.59 अंक करीब 0.84 फीसदी ऊपर आकर 57,625.91 अंक पर बंद हुआ। वहीं कारोबार के दौरान, एक समय यह 540.32 अंक तक उछल गया था। दूसरी ओर पचास शेयरों वाला नेशनल स्टॉक

एक्सचेंज का निफ्टी भी 140.05 अंक तकरीबन 0.82 फीसदी बढ़कर 17,100 अंक के ऊपर पहुंच गया और 17,123.60 अंक पर बंद हुआ। सेंसेक्स के तीस शेयरों में से पावर ग्रिड, एक्सिस बैंक, एनटीपीसी, इंडसइंड बैंक, लार्सन एंड टुब्रो और अल्ट्राटेक सीमेंट के शेयर लाभ के साथ ही उछले हैं। वहीं दूसरी ओर एशियन पेंट्स, डॉरेंडूजी, भारतीय एयरटेल, टाइटन और आईसीआईसीआई बैंक के शेयर गिरे हैं। वहीं एशियाई बाजारों की बात करें तो दक्षिण कोरिया का कॉस्पी और चीन का शंघाई कंपोजिट बढ़ा है जबकि जापान का निक्की और हांगकांग का हॉंगकॉंग नुकसान के साथ ही नीचे आया। इसके अलावा यूरोप के प्रमुख बाजारों में



शुरुआती कारोबार में मजबूती छापी रही। अमेरिकी शेयर बाजार गत दिवस मिले-जुले रुख के साथ बंद हुए थे। इस बीच, अंतरराष्ट्रीय तेल मानक बेंट क्रूड बायदा 0.39 फीसदी बढ़कर 94.64 डॉलर प्रति बैरल पर पहुंच गया।

डॉलर के मुकाबले रुपया गिरावट पर बंद

नई दिल्ली । अमेरिकी डॉलर की तुलना में बुधवार को रुपया नीचे आया है। रुपया 14 पैसे की गिरावट के साथ ही 82.35 प्रति डॉलर (अस्थायी) पर बंद हुआ। वहीं दूसरी ओर अमेरिकी डॉलर में मजबूती और विदेशी निवेशकों की लगातार पूंजी निकासी से रुपये की विनिमय दर गिरी है। इसके अलावा, निवेशकों की सतर्कता और जोखिम नहीं लेने की नीति से भी रुपया गिरा है। अंतरबैंक विदेशी मुद्रा विनिमय बाजार में रुपया 82.32 पर खुला और कारोबार के दौरान यह 82.15 के उच्चस्तर तक जाने के बाद 82.37 के निचले स्तर तक फिसला। वहीं अंत में रुपया पिछले बंद भाव के मुकाबले 14 पैसे टूटकर 82.35 प्रति डॉलर पर बंद हुआ।



विप्रो का शुद्ध लाभ दूसरी तिमाही में 9.6 प्रतिशत घटकर 2,649.1 करोड़ रुपये

मुंबई । सूचना प्रौद्योगिकी (आईटी) कंपनी विप्रो लिमिटेड का चालू वित्त वर्ष की दूसरी जुलाई-सितंबर तिमाही का शुद्ध लाभ 9.6 प्रतिशत घट गया। कंपनी ने बताया कि गैर-अमेरिकी बाजारों में आय घटने के चलते उसके शुद्ध लाभ में गिरावट हुई है। कंपनी ने कहा कि वित्त वर्ष 2022-23 की जुलाई-सितंबर तिमाही में उस 2,649.1 करोड़ रुपये का शुद्ध लाभ हुआ, जबकि एक साल पहले इसी अवधि में यह आंकड़ा 2,930.6 करोड़ रुपये था। समीक्षाधीन तिमाही में कंपनी की आय बढ़कर 22,539.7 करोड़ रुपये हो गई, जो एक साल पहले इसी अवधि में 19,667.4 करोड़ रुपये थी। विप्रो ने कहा कि दूसरी तिमाही में गैर-अमेरिकी बाजारों में उसकी आय में गिरावट हुई है। यूरोप में कमाई एक साल पहले के 918.6 करोड़ रुपये से घटकर समीक्षाधीन अवधि में 787.5 करोड़ रुपये रह गई। इसी तरह एशिया प्रशांत, पश्चिम एशिया, अफ्रीका (एपीएमईए) क्षेत्र में आय घटकर 219.4 करोड़ रुपये रह गई, जो पिछले साल की समान अवधि में 302.8 करोड़ रुपये थी।

दुनिया के मुकाबले तेजी से बढ़ती रहेगी भारतीय अर्थव्यवस्था।


नई दिल्ली । इंटरनेशनल मॉनेटरी फंड (आईएमएफ) ने भले ही भारतीय अर्थव्यवस्था का अनुमान घटा दिया है, बावजूद इसे दुनिया के अन्य देशों के मुकाबले भारतीय अर्थव्यवस्था तेजी से आगे बढ़ती रहेगी। 2023 में दुनिया की आर्थिक विकास दर घटकर 2.7 फीसदी रह जाएगी। आईएमएफ ने यह अनुमान जारी किया है। भारत के लिहाज से शुरुआती खबर यह आई कि आईएमएफ ने भारत की जीडीपी ग्रोथ रेट के अनुमान को घटकर 6.8 फीसदी कर दिया है। जुलाई में इसका अनुमान 7.4 फीसदी था। वहीं आईएमएफ का मानना है कि 2023 में भारत की अर्थव्यवस्था 6.1 फीसदी की दर से बढ़ेगी। इसके बाद एक निराशा का माहौल बनने लगा। हालांकि आईएमएफ के चार्ट को ध्यान से देखने पर पता चलेगा कि बाकी दुनिया के मुकाबले भारतीय अर्थव्यवस्था का भविष्य उतने अंधकार में नहीं है। वृद्धि दर का अनुमान घटाए जाने के बावजूद भारत सबसे तेजी से आगे बढ़ने वाली इकॉनमी बना रहेगा। भारत की विकास दर अमेरिका, यूनाइटेड किंगडम, जर्मनी, फ्रांस, रूस, चीन, ब्राजील जैसे देशों से कहीं ज्यादा रहेगी। तथ्य तो यही है कि आईएमएफ के अनुमान में इस साल भारत से बेहतर आर्थिक वृद्धि दर केवल सऊदी अरब की दिखाई गई है। अगले साल 2023 में भारतीय अर्थव्यवस्था सबसे तेजी से बढ़ेगी। आईएमएफ का अनुमान तो यही कहता है।

सितंबर में नौकरियों के विज्ञापनों में गिरावट देखी गई: रिपोर्ट

मुंबई । सितंबर में नौकरियों के लिए जारी होने वाले विज्ञापनों में सालाना आधार पर गिरावट दर्ज की गई लेकिन अगस्त की तुलना में इसमें आंशिक बढ़त देखी गई। नौकरियों की सूचना देने वाली एक वेबसाइट की तरफ से जारी एक रिपोर्ट में यह आकलन पेश किया गया। इसके मुताबिक, सितंबर 2021 की तुलना में बीते महीने में विभिन्न क्षेत्रों की नौकरियों के आवेदन में कमी आई है। खासकर मीडिया एवं मनोरंजन, घरेलू इलेक्ट्रॉनिक्स उपकरण और पोत परिवहन क्षेत्रों में नौकरियों के आवेदन कम आमंत्रित किए गए। रिपोर्ट कहती है कि त्योहारी मौसम जारी रहने और विभिन्न क्षेत्रों में डिजिटलीकरण के प्रयास जारी होने से आने वाले महीनों में भर्ती प्रक्रिया तेज होने की उम्मीद है। रिपोर्ट के मुताबिक सूचना प्रौद्योगिकी क्षेत्र की कंपनियों ने नौकरियों को लेकर सतर्क बनी हुई है। इस क्षेत्र में कर्मचारियों के नौकरी छोड़ने की ऊंची दर होने से कंपनियों फिलहाल सजगता दिखा रही है। बीपीओ क्षेत्र में भी यही रुझान देखने को मिल रहा है। वहीं देश में 5जी सेवाओं की शुरुआत होने से दूरसंचार क्षेत्र की कंपनियों ने सितंबर में 13 प्रतिशत तक अधिक भर्तियां कीं। बैंकिंग, वित्तीय सेवा और बीमा क्षेत्र में बड़े शहरों में भर्तियां 20 प्रतिशत तक बढ़ गईं।

चालू वित्त वर्ष में 6-7 प्रतिशत की दर से बढ़ सकती है भारतीय अर्थव्यवस्था चीएचडीसीसीआई

नई दिल्ली । पीएचडीसीसीआई ने कहा कि मौजूदा रुझान को देखकर चालू वित्तवर्ष में भारतीय अर्थव्यवस्था छह से सात प्रतिशत की दर से बढ़ सकती है। पीएचडी चैंबर ऑफ कॉमर्स एंड इंडस्ट्री (पीएचडीसीसीआई) के नए अध्यक्ष साकेत डालमिया ने कहा कि उत्पादन में तेजी आई है और देश में 'मजबूत' मांग है। उद्योग मंडल की तरफ से बयान अंतरराष्ट्रीय मुद्रा कोष (आईएमएफ) के चालू वित्त वर्ष के लिए भारत के आर्थिक वृद्धि के अनुमान को घटकर 6.8 प्रतिशत करने के एक दिन बाद आया है। भारतीय रिजर्व बैंक ने भी वित्त वर्ष 2022-23 के लिए अपने आर्थिक वृद्धि के अनुमान को 7.2 प्रतिशत से घटकर सात प्रतिशत कर दिया है। भू-राजनीतिक संकेत और वैश्विक स्तर पर आक्रामक मौद्रिक नीति रुख के कारण अर्थव्यवस्था में वृद्धि के अनुमान को कम किया गया है। डालमिया ने कहा कि उद्योग मंडल ने अमेरिका और यूरोप जैसे 75 देशों में अपने निर्यात को बढ़ावा देने के लिए कृषि और रसायनों जैसे 75 संभावित उत्पादों की पहचान की है, ताकि वर्ष 2027 तक 750 अरब डॉलर के निर्यात लक्ष्य को हासिल करने में मदद मिल सके। उन्होंने कहा कि अमेरिका, कनाडा, जर्मनी, फ्रांस, ब्रिटेन, जापान, संयुक्त अरब अमीरात और चीन इन वस्तुओं के निर्यात को बढ़ावा देने के लिए प्रमुख केंद्रित बाजार होगा।



कैंसर की दवाओं में भारी मुनाफा कमा रहे निजी अस्पताल, 225 का इर्जेंशन 2600 रुपये में बेच रहे

नई दिल्ली ।

भारत में कैंसर जैसी गंभीर बीमारी आम होती जा रही है। भारत में कैंसर के मरीज काफी बढ़ रहे हैं। इस साल भारत में कैंसर के दर्ज मरीजों की संख्या 19 से 20 लाख रहने का अनुमान है। हालांकि एक रिपोर्ट के अनुसार, कैंसर के मरीजों की वास्तविक संख्या रिपोर्ट हुए मामलों से 1.5 से 3 गुना अधिक हो सकती है। कैंसर जितना आम हुआ है, इसका इलाज करना ही पहुंच से दूर होता जा रहा है। अगर मरीज गरीब परिवार से है, तब पहले पूरा इलाज ही नहीं मिल पाता। अगर इलाज कराया भी जाए, तब उस पर आने वाले खर्च से परिवार कई वर्षों के लिए कर्ज में डूब जाएगा। बात कर निजी अस्पतालों की तब वहां के खर्च परियोजना की धड़कने बढ़ा देते हैं। कैंसर के मरीजों के पीछे बड़ा कारण दवाओं की भारी-भरकम कीमतें हैं। हॉस्पिटल्स इन दवाओं को एमआरपी पर बेचकर भारी लाभ कमा रहे हैं। यह मार्जिन इतना है कि आप सुनकर चौंक जाएंगे। एक रिपोर्ट के अनुसार, निजी अस्पताल दवा बेची गई दवाओं पर ट्रेड मार्जिन 2,000 फीसदी से भी अधिक होता है। कई मामलों में यह 5,000

फीसदी तक भी होता है। बता दें कि जो दवाएं आवश्यक दवाओं की लिस्ट में शामिल होती हैं, उनकी कीमतें सरकार द्वारा प्राइस कंट्रोल ऑर्डर (डीपीसीओ) के माध्यम से तय करती हैं। निजी अस्पताल जिस तरह से मरीजों से भारी-भरकम फीस वसूलते हैं, उससे कोई भी यह समझ जाएगा, कि वे जमकर मलाई लूट रहे हैं। एलायंस ऑफ डॉक्टर्स फॉर एथिकल हेल्थकेयर से जुड़े डॉक्टर ने दवाओं पर अस्पतालों एवं दुकानदारों को हासिल होने वाले ट्रेड मार्जिन को लेकर एनपीपीएफ को हाल में एक दस्तावेज सौंपा है। इस दस्तावेज में दो दर्जन दवाओं का ब्यौरा दिया गया है। इन दवाओं की वास्तविक कीमत और एमआरपी में भारी अंतर है। निजी अस्पताल इन दवाओं को एमआरपी पर मरीजों को बेचकर भारी मुनाफा कमा रहे हैं। रिपोर्ट के अनुसार, जो दस्तावेज पेश किये गए हैं, वे दवाओं की वास्तविक कीमत और एमआरपी में 2,000 फीसदी तक का अंतर बता रहे हैं। जैसे, हेपेटाइटिस सी के इलाज में इस्तेमाल होने वाली दवा एलबुमिन अस्पतालों को 3900 रुपये की पड़ती है। लेकिन इस दवा पर एमआरपी 6605 रुपये लिखी हुई है। अस्पताल मरीजों को एमआरपी पर ही यह दवा बेचते हैं। हेपेटाइटिस सी की ही दूसरी और भी दवाएं हैं,

जिनमें अस्पताल भयंकर ट्रेड मार्जिन कमा रहे हैं। रेटलान इंजेक्शन अस्पताल को 225 रुपये में सप्लाई होता है और इसकी एमआरपी 2600 रुपये है। यह इंजेक्शन ब्लॉडिंग रोकने में काम आता है। माइग्रेण ऑल की बात करें, तब यह अस्पतालों को 6800 रुपये में मिलती है। अस्पताल दवा को 17,500 रुपये एमआरपी पर बेचते हैं। माइग्रेण इंजेक्शन अस्पतालों को 2150 रुपये में मिलता है। इसकी एमआरपी 12000 रुपये है। मायडेक्ला जो अस्पतालों को 750 रुपये में सप्लाई होती है, उसकी एमआरपी 5000 रुपये है। अस्पताल कई दवाओं पर 2,000 फीसदी का मुनाफा कमा रहे हैं। एनपीपीएफ को सौंपे दस्तावेज में बताया गया कि कैंसर में काम आने वाली जेमेटाबिनी 1जीएम को अस्पताल 900 रुपये में खरीदते हैं और 6597 रुपये में बेचते हैं। इसके अलावा अस्पतालों को 1350 रुपये में मिलने वाले एंटी कैंसर इंजेक्शन पीसिलिटैक्स 260 एमजी का एमआरपी 11946 रुपये है। इसी तरह ऑक्सिप्लाटिन 100 इंजेक्शन 1090 में खरीदा जाता है और 5210 रुपये एमआरपी पर बेचा जाता है। इसी तरह कई दूसरी दवाओं पर अस्पताल 2,000 फीसदी तक का मुनाफा कमा रहे हैं।

मोदी सरकार ने निर्यातक को दिसंबर अंत तक अमेरिका को चीनी निर्यात की अनुमति दी

नई दिल्ली ।

मोदी सरकार ने टैरिफ-रिट कोटा (टीआरव्यू) के तहत अमेरिका को चीनी निर्यात की अवधि बढ़ा दी। निर्यातक अब इस साल दिसंबर अंत तक अमेरिका को तय मात्रा में कच्ची चीनी का निर्यात कर सकते हैं। इससे पहले यह समयसीमा 30 सितंबर तक थी। विदेश व्यापार महानिदेशालय (डीजीएफटी) ने कहा, टीआरव्यू के तहत अमेरिका को कच्ची चीनी के निर्यात की वैधता 30 सितंबर, 2022 से बढ़ाकर 31 दिसंबर, 2022 कर दी गई है। टीआरव्यू



निर्यात की मात्रा के लिए एक कोटा है, जिसके तहत अपेक्षाकृत कम शुल्क पर अमेरिका में पहुंच मिलती है। कोटा सीमा पूरी होने के बाद अतिरिक्त खेप पर अधिक शुल्क दर लागू होती है। मोदी सरकार ने मई में अमेरिका को टीआरव्यू के तहत 2,051 टन कच्ची चीनी अतिरिक्त निर्यात की अनुमति दी थी। यह अनुमति 30 सितंबर, 2022 को समाप्त होने वाले वित्त वर्ष के लिए थी। इस मात्रा के साथ वित्त वर्ष 2021-22 में टीआरव्यू के तहत अमेरिकी को निर्यात की जाने वाली चीनी की कुल मात्रा

2022 के पहले नौ माह में कुल निवेश बैंकिंग शुल्क 23 प्रतिशत गिरा

मुंबई । देश में इस साल के पहले नौ माह में कुल निवेश बैंकिंग शुल्क 23 प्रतिशत गिरकर 66.84 करोड़ डॉलर रह गया। यह वर्ष 2016 के बाद सबसे कम है। रिफिनिटिव के आंकड़ों के अनुसार, निवेश बैंकर्स द्वारा एकत्र किए गए कुल शुल्क में से इकट्टी पूंजी बाजार शुल्क 46.4 प्रतिशत कम होकर 13.84 करोड़ डॉलर रह गया। रिफिनिटिव लंदन स्टॉक एक्सचेंज समूह की इकाई (एलएएसजी) है। यह वित्तीय बाजार आंकड़ों के उपलब्ध कराने वाली दुनिया की सबसे बड़ी इकाइयों में से है। हालांकि, ऋण पूंजी बाजार गतिविधियों से शुल्क बेहतर रहा। यह एक साल पहले की तुलना में 10.1 प्रतिशत घटकर 12.8 करोड़ डॉलर रहा। पूर्ण एमएंडए सलाहकार शुल्क सालाना 17.8 प्रतिशत गिरकर 25.21 करोड़ डॉलर रह गया, जबकि ऋण को एक साथ 'जोड़ने' का शुल्क साल के पहले नौ महीनों में 6.2 प्रतिशत घटकर 14.99 करोड़ डॉलर पर आ गया। इस अवधि में भारत ने 2008 के बाद पहली बार निजी इकट्टी (पीई) समर्थित अधिग्रहणों में चीन को पीछे छोड़ दिया। रिपोर्ट में कहा कि मूल्य के आधार पर, भारत ने एशिया प्रशांत क्षेत्र के पीई-समर्थित अधिग्रहणों में 28 प्रतिशत बाजार हिस्सेदारी पर कब्जा कर लिया। जबकि चीन ने 24 प्रतिशत हिस्सेदारी हासिल की। वर्ष 2008 के बाद यह पहली बार है जब एशिया प्रशांत क्षेत्र की पीई-समर्थित विलय एवं अधिग्रहण गतिविधियों में भारत ने चीन की तुलना में बड़ी बाजार हिस्सेदारी हासिल की है।

खेतान एंड कंपनी ने जिंदल ग्लोबल लॉ स्कूल को एक करोड़ रुपए की आर्थिक सहायता दी

मुंबई ।

कानूनी फर्म खेतान एंड कंपनी ने परोपकार और कॉर्पोरेट जिम्मेदारी के एक असाधारण कार्य के रूप में ओपी जिंदल ग्लोबल यूनिवर्सिटी (जेजीयू) के जिंदल ग्लोबल लॉ स्कूल (जेजीएलएस) को एक करोड़ रुपए की धनराशि दी है। इस निधि से जेजीयू की शैक्षिक और अनुसंधान गतिविधियों को उसकी बौद्धिक और सामाजिक प्रतिबद्धताओं को पूरा करने में मदद मिलेगी। इस राशि से कॉर्पोरेट लॉ में चैयर, बिजनेस लॉ एंड रिसर्च के लिए एक विशेष केंद्र, उल्कृष्ट छात्रों के अकादमिक प्रदर्शन के लिए दो पदक, एक वार्षिक व्याख्यान श्रृंखला और जिंदल ग्लोबल लॉ स्कूल और खेतान एंड कंपनी द्वारा संयुक्त रूप से आयोजित एक वार्ता प्रतिविद्योता का आयोजन किया



जाएगा। खेतान एंड कंपनी भारत में सबसे पुरानी (100 वर्ष से अधिक पुरानी) और सबसे बड़ी लिमिटेड लायाबिलिटी पार्टनरशिप फर्मों में से एक है। खेतान एंड कंपनी की स्थापना 1911 में देवी प्रसाद खेतान और जेएन मजूमदार ने की थी और कोलकाता में पहला कार्यालय स्थापित किया गया था। उल्लेखनीय रूप से, खेतान ने भारत की संविधान सभा की मसौदा समिति के एक विशिष्ट सदस्य के रूप में भी कार्य किया। फर्म कई अंतरराष्ट्रीय रैंकिंग में आई और इसे कानूनी पेशे की उन्नति में किए गए उल्लेखनीय योगदान के लिए कई विशिष्ट पुरस्कारों से सम्मानित किया गया है। इस निधि का उद्देश्य जेजीयू की शैक्षिक और अनुसंधान गतिविधियों को उसकी बौद्धिक और सामाजिक प्रतिबद्धताओं को पूरा करने में मदद करना है।

जियो के 5जी इंटरनेट बीटा परीक्षण में 600 और एयरटेल की 516 एमबीपीएस औसत स्पीड: रिपोर्ट

रिपोर्ट में नए 5जी परिणाम बताते हैं कि 5जी स्पीड भारत के मौजूदा नेटवर्क से कहीं बेहतर है।

नई दिल्ली । दूरसंचार कंपनी रिलायंस जियो ने 5जी इंटरनेट के बीटा परीक्षण और भारतीय एयरटेल ने लगभग 516 एमबीपीएस की औसत स्पीड दर्ज की है। बॉइंडेड स्पीड का अनुसंधान करने वाली कंपनी झक्री हाल ही में जारी की गई रिपोर्ट में यह जानकारी दी गई है।

कंपनी ने उन चार शहरों में औसत 5जी डाउनलोड स्पीड की तुलना की है, जहां जियो और एयरटेल दोनों ने अपने 5जी नेटवर्क खड़े किए हैं। रिपोर्ट के अनुसार दिल्ली में एयरटेल की औसत 5जी डाउनलोड स्पीड 197.98 एमबीपीएस रही। जबकि जियो के नेटवर्क पर 5जी की औसत डाउनलोड स्पीड रिकॉर्ड 598.58 एमबीपीएस दर्ज की गई। यह एयरटेल की स्पीड से तीन गुना से भी अधिक है। इसका मतलब है कि दो घंटे की एक एचडी मूवी को

एक मिनट 25 सेकंड में डाउनलोड किया जा सकता है, जो आमतौर पर लगभग छह जीवी के आकार की होती है। वहीं 4के गुणवत्ता वाली मूवी को 600 एमबीपीएस की शीर्ष गति से लगभग तीन मिनट में डाउनलोड किया जा सकता है। भारतीय एयरटेल ने दिल्ली, मुंबई, चेन्नई, बंगलुरु, हैदराबाद, सिलीगुड़ी, नागपुर और वाराणसी के आठ शहरों में 5जी सेवाएं शुरू कर दी हैं। जियो ने दिल्ली, मुंबई, कोलकाता और वाराणसी में बीटा परीक्षण शुरू कर

दिया है। परीक्षण में एयरटेल के नेटवर्क ने वाराणसी में 516.57 एमबीपीएस की शीर्ष औसत स्पीड हासिल की है। वहीं मुंबई में एयरटेल ने 271.07 एमबीपीएस की औसत डाउनलोड स्पीड प्राप्त की है जबकि जियो की वित्तीय राजधानी में 515.38 एमबीपीएस की 5जी स्पीड रही। स्पीडटेस्ट के वैश्विक सूचकांक के अनुसार भारत अगस्त 2022 में 13.52 एमबीपीएस पर मोबाइल डाउनलोड स्पीड के मामले में दुनिया में 117वें स्थान पर था।

मेडेन फार्मा ने किया नियमों का उल्लंघन! कारण बताओ नोटिस जारी

- कंपनी पर आरोप, कच्चे माल की गुणवत्ता की जांच नहीं की गई थी

नई दिल्ली । विश्व स्वास्थ्य संगठन (डब्ल्यूएचओ) की तरफ से चेतावनी जारी होने के बाद सवालियों के घेरे में आई कफ सिरप बनाने वाली दवा कंपनी मेडेन फार्मास्युटिकल्स को लेकर एक स्टेट ड्रग्स कंट्रोलर ने मेडेन फार्मास्युटिकल्स द्वारा मानदंडों का गंभीर उल्लंघन पाया है और सोनीपत में स्थित उसकी निर्माण फैक्ट्री में कई विसंगतियों पर सवाल उठाया है। अर्थात् रिटिनेट ने कारण बताओ नोटिस जारी कर पूछा है कि क्यों न कंपनी का लाइसेंस रद्द कर दिया जाए। नोटिस में कहा गया है कि कंपनी में दवा के निर्माण में उपयोग किए जाने वाले कच्चे माल की क्वालिटी टेस्टिंग नहीं की गई थी। एक अग्रणी वेबसाइट के मुताबिक पांच पन्नों के नोट में हरियाणा राज्य औषधि नियंत्रक अधिकारियों ने कंपनी में 12 उल्लंघनों को सूचीबद्ध किया है। राज्य औषधि नियंत्रक ने 7 अक्टूबर को मेडेन फार्मा को जारी कारण बताओ नोटिस में आरोप लगाया कि कंपनी ने विवादास्पद कफ सिरप के निर्माण में प्रयुक्त कच्चे माल की गुणवत्ता जांच नहीं की। यानी अब 14 अक्टूबर तक मेडेन फार्मा कंपनी को जवाब देना होगा।

स्टेट एफडीए ने कारण बताओ नोटिस जारी कर जवाब दाखिल करने के लिए सात दिन का समय देते हुए मेडेन फार्मा से पूछा है कि उनका मैनुफैक्चरिंग लाइसेंस रद्द क्यों नहीं किया जाए। हरियाणा एफडीए में स्टेट ड्रग्स कंट्रोलर कम लाइसेंसिंग अर्थात् रिटिनेट मनमोहन तनेजा द्वारा जारी कारण बताओ नोटिस के मुताबिक नोटिस जारी होने के सात दिनों के भीतर आपका जवाब आ जाना चाहिए। ऐसा नहीं करने पर ड्रग्स एंड कॉन्ट्रोलर एक्ट, 1940 और नियम 1945 के अनुसार आपके खिलाफ एकतरफा कार्रवाई की जा सकती है। दरअसल, गाम्बिया में 66 बच्चों की मौत के बाद फार्मा कंपनी मेडेन फार्मास्युटिकल्स सवालियों के घेरे में आ गई है। बीते दिनों डब्ल्यूएचओ ने चेतावनी दी थी कि हरियाणा के सोनीपत स्थित मेडेन फार्मास्युटिकल्स लिमिटेड द्वारा कथित तौर पर उत्पादित चार दूषित और घटिया कफ सिरप पश्चिम अफ्रीकी राष्ट्र में मौतों का संभावित कारण हो सकते हैं। दवा विभाग का एक निष्कर्ष है कि चार कफ सिरप हैं- प्रोमेथेजिन ओरल साल्यूशन बीपी, कोफेक्स ने लिन कफ सिरप, केकोफ बेबी कफ सिरप और मे गिप एन कोल्ड सिरप।

माइक्रोसॉफ्ट ने अपने उत्पादों में 85 कमजोरियों का खुलासा किया



नई दिल्ली । साफ्टवेयर कंपनी माइक्रोसॉफ्ट ने अपने उत्पादों के सुरक्षा अपडेट में 85 कमजोरियों का खुलासा किया है। जारी किए गए 85 नए पैच में से 15 को गंभीर, 69 को महत्वपूर्ण और एक को मध्यम गंभीरता के तहत श्रेणीबद्ध किया है। सार्वजनिक रूप से प्रकट की गई भेद्यता माइक्रोसॉफ्ट ऑफिस में है जो यूजर टोकन और अन्य संभावित संवेदनशील जानकारी को जोखिम में डाल सकती है। जोरो डे इनिशिएटिव के लिए डस्टिन चाइल्ड्स ने कहा जो अधिक दिलचस्प हो सकता है, वह इस माह की रिलीज में शामिल नहीं है। कम से कम दो सप्ताह के लिए दो एक्सचेंज बगों का सक्रिय रूप से शोषित किए जाने के बावजूद, एक्सचेंज सर्वर के लिए कोई अपडेट नहीं है। माइक्रोसॉफ्ट ने इस माह की शुरुआत में खुलासा किया था कि वह कंपनी के एक्सचेंज सर्वर को प्रभावित करने वाली दो नई जीरो-

डे की कमजोरियों की जांच कर रहा था, जिसका हैकर्स द्वारा सक्रिय रूप से शोषण किया जा रहा है। कंपनी ने कहा कि एक हैकर को दो कमजोरियों में से किसी एक का सफलतापूर्वक फायदा उठाने के लिए, चोरी किए गए क्रेडेंशियल जैसे कमजोर एक्सचेंज सर्वर तक प्रमाणित पहुंच की आवश्यकता होगी। इन बगों को पूरी तरह से संबोधित करने के लिए कोई अपडेट उपलब्ध नहीं होने के कारण, सबसे अच्छा आईटी प्रशासक यह सुनिश्चित कर सकता है कि यह सितंबर 2021 सुरक्षा अद्यतन स्थापित हो। पिछले साल, माइक्रोसॉफ्ट ने अपने एक्सचेंज मिले और संचार साफ्टवेयर के लिए एक आपातकालीन सुरक्षा अपडेट जारी किया था, क्योंकि पूरे अमेरिका में कम से कम 30,000 संगठन हैकर्स द्वारा प्रभावित हुए थे जिन्होंने अपने सिस्टम से ईमेल संचार चुरा लिया था।

संपादकीय

इस वैश्विक स्वास्थ्य संगठन ने विभिन्न देशों के रोगियों को और अधिक नुकसान से बचाने के लिये इन दवाओं को बाजार से हटाने की सलाह दी है। कह सकते हैं कि पूरी दुनिया में प्रतिष्ठा हासिल कर रही भारतीय सस्ती व कारगर दवाओं के बाजार के विस्तार को इस प्रकरण से झटका लग सकता है।

सिरप पर संशय

यह खबर परेशान करती है कि भारत में निर्मित चार कफ सिरप को लेकर विश्व स्वास्थ्य संगठन ने चेतावनी है। जिसकी वजह यह है कि हरियाणा की एक फार्मास्यूटिकल फर्म द्वारा निर्मित खांसी व ठंड दूर करने वाले सिरप को बच्चों के लिये घातक बताया जा रहा है। इतना ही नहीं, गाम्बिया में कथित रूप से 66 बच्चों की मौत को लेकर कफ सिरप के दुष्प्रभावों के रूप में आशंका जतायी जा रही है। दुनिया के तमाम देशों में सिरप की बिक्री पर रोक की सलाह दी गई है। निश्चित रूप से विश्व स्वास्थ्य संगठन के चिकित्सा उत्पाद अलर्ट से भारत की दवा नियामक प्रणाली की कार्यशैली पर सवाल उठने लगे हैं। दरअसल, डब्ल्यूएचओ के अनुसार की इन उत्पादों की आपूर्ति का पता गाम्बिया व पश्चिमी अफ्रीकी देशों में ही चला है। मगर संभावना है कि अन्य देशों में भी इसकी आपूर्ति की गई हो। इस वैश्विक स्वास्थ्य संगठन ने विभिन्न देशों के रोगियों को और अधिक नुकसान से बचाने के लिये इन दवाओं को बाजार से हटाने की सलाह दी है। कह सकते हैं कि पूरी दुनिया में प्रतिष्ठा हासिल कर रही भारतीय सस्ती व कारगर दवाओं के बाजार के विस्तार को इस प्रकरण से झटका लग सकता है। यही वजह है कि भारत के केंद्रीय औषधि मानक नियंत्रण संगठन ने हरियाणा की दवा नियंत्रण एजेंसी के सहयोग से मामले में जांच शुरू कर दी है। दरअसल, चिंता की बात यह है कि एक कफ सिरप के एक प्रयोगशाला विश्लेषण के दौरान सामने आये अस्थायी परिणामों में जांचे गये 23 नमूनों में से चार में कुछ ऐसे प्रतिबंधित जहरीले रसायनों का पता चला है, जो कि अंतर्राष्ट्रीय मानकों की अस्वीकार्य मात्रा का अतिक्रमण करते हैं। जो गुर्दे पर घातक प्रभाव का वाहक बन सकते हैं। निस्संदेह, यदि यह कोई साजिश नहीं है तो गंभीर मामला है, जिसको लेकर

केंद्रीय दवा नियामक संस्था को समय रहते ध्यान देकर दवा बनाने वाली फार्मा कंपनी पर कार्रवाई करनी चाहिए थी। निस्संदेह, जिस तरह भारत का दवा कारोबार दुनिया में प्रतिष्ठा हासिल कर रहा था, उसको इस प्रकरण से झटका लग सकता था। कोरोना संकट में भारत के फार्मा उद्योग की महत्वपूर्ण भूमिका रही है जिससे विकासशील व गरीब मुल्कों को काफी मदद भी मिली। भारत निर्मित कोरोना वैक्सीन ने गरीब व विकासशील देशों में इस महामारी से संघर्ष में नई उम्मीद जगाई थी, जिससे तमाम देशों के साथ भारत के मधुर रिस्ते स्थापित हो पाये हैं। इस संकट की घड़ी में देश के दवा उद्योग ने अपनी क्षमता और विश्वसनीयता का प्रदर्शन किया था। ऐसे में इस प्रकरण की समयबद्ध तरीके से सघन जांच कराई जानी चाहिए। इसके साथ ही दवाओं की वैश्विक विश्वसनीयता स्थापित करने के लिये अनुकरणीय सुधारात्मक उपाय करना भी वक्त की जरूरत है, ताकि इस तरह के घटनाक्रमों की पुनरावृत्ति को रोका जा सके जिनसे देश की प्रतिष्ठा को आंच आती हो। साथ ही यह सुनिश्चित करना होगा कि देश व विदेश में घटिया व नकली औषधियां लोगों की जान को जोखिम में न डाल सकें। यहां यह खबर चौंकाती है कि वर्ष 2019 और जनवरी 2020 में जम्मू-कश्मीर के उधमपुर में बारह शिशुओं की मौत एक दवा निर्माता द्वारा उत्पादित घटिया कफ सिरप के सेवन से हुई थी। कहा जा सकता है कि समय रहते इन प्रणालीगत खामियों पर अंकुश लगा दिया जाता तो वैश्विक स्तर पर भारत की किरकिरी न होती। इसके लिये जरूरी है कि राज्य स्तर पर ड्रग रेगुलेटरी ऑथॉरिटीज को मिलकर काम करना चाहिए। यदि अविचल केंद्रीय व राज्यों की एजेंसियां गंभीरता के साथ मिलकर आगे बढ़ें तो सकारात्मक परिणाम सामने आ सकते हैं।

कार्टून

जो श्री जनसंख्या नियंत्रण की बात करता वार्टी से बाहर करे.... चुनाव हारना है क्या



लेखक- विद्याचर्यपति डॉक्टर अरविन्द प्रेमचंद जैन

लॉफिंग जॉन

रोगी, 'डॉक्टर साहब मेरा आँप्रेशन सफल रहेगा न।'

डॉक्टर, 'मैंने इस रोग के अनेक आँप्रेशन किए हैं। आशा है इस बार तो अवश्य सफल रहूंगा।'

'कुछ समोसे और खा लो बेटा' एक स्त्री ने घर आए एक बच्चे से कहा।

'नहीं अब तो पेट भर चुका हूँ।'

'तो कुछ जेब में रख लो रास्ते में खा लेना।'

'अंटी जेब तो मैंने पहले ही भर ली थी।'

पिता, 'डॉक्टर जल्दी आइए, मेरे बेटे ने ब्लेड निगल लिया है।'

डॉक्टर, 'आप उसे फौरन अस्पताल ले आइए। आपने अभी कुछ किया तो नहीं?'

पिता, 'नहीं, बस मैंने इलैक्ट्रिक शेवर से शेविंग कर ली हूँ।'

एक व्यक्ति अपनी धुन में आकाश की ओर देखता हुआ सड़क के बीचों-बीच चला जा रहा था कि एक कार के नीचे आते-आते बचा। कार वाले ने कार रोक ली और कार से उतर कर उसके पास आकर कहा, 'जहां चल रहे हो वहां पर नहीं देखोगे तो वहां पहुंच जाओगे जहां देख रहे हो।'

करवा चौथ पर्व के संबंध में वैदिक तो कई कथाएं प्रचलित हैं लेकिन सभी कथाओं का सार पति की दीर्घायु और सौभाग्यवृद्धि से ही जुड़ा है। विभिन्न पौराणिक कथाओं के अनुसार 'करवा चौथ' व्रत का उद्गम उस समय हुआ था, जब देवों व दानवों के बीच अरुणेंद्र युद्ध चल रहा था और युद्ध में देवता परास्त होते नजद आ रहे थे। तब देवताओं ने ब्रह्माजी से इसका कोई उपाय करने की प्रार्थना की और ब्रह्मा जी ने उन्हें सलाह दी कि अगर सभी देवों की पत्नियों सच्चे एवं पवित्र हृदय से अपने पति की जीत के लिए प्रार्थना एवं उपवास करें तो देवता दैत्यों को परास्त करने में अवश्य सफल होंगे।

करवा चौथ : सुहागिनों का सबसे बड़ा त्यौहार

(करवा चौथ (13 अक्टूबर) पर विशेष)

करवा चौथ पर्व का हमारे देश में विशेष महत्व है क्योंकि विवाहित महिलाएं अपने पति की लंबी उम्र के लिए पूरे दिन व्रत रखती हैं और रात को चांद देखकर पति के हाथ से जल पीकर व्रत खोलती हैं। भारतीय समाज में वैसे तो महिलाएं विभिन्न अवसरों पर अनेक व्रत रखती हैं लेकिन पति को परमेश्वर मानने वाली नारी के लिए इन सभी व्रतों में सबसे अहम स्थान रखता है 'करवा चौथ' व्रत। पति की दीर्घायु, स्वास्थ्य, सुख-समृद्धि, ऐश्वर्य तथा सौभाग्य के साथ-साथ जीवन के हर क्षेत्र में उसकी सफलता की कामना से सुहागिन महिलाओं द्वारा कार्तिक कृष्ण पक्ष की चतुर्थी को रखा जाने वाला यह व्रत अन्य सभी व्रतों से कठिन माना जाता है, जो सुहागिनों का सबसे बड़ा व्रत एवं त्यौहार है। यह व्रत महिलाओं के लिए 'चूड़ियों का त्यौहार' नाम से भी प्रसिद्ध है। महिलाएं अन्न-जल ग्रहण किए बिना अथवा ब्रह्म के साथ यह व्रत रखती हैं तथा रात्रि को चन्द्रमा के दर्शन करके अर्घ्य देने के बाद ही व्रत खोलती हैं। यही वजह है कि अखण्ड सुहाग का प्रतीक यह व्रत अन्य सभी व्रतों के मुकाबले काफी कठिन माना जाता है।

कहा जाता है कि इस व्रत के समान सौभाग्यदायक अन्य कोई व्रत नहीं है और सुहागिनें यह व्रत 12-16 वर्ष तक हर साल निरन्तर करती हैं, उसके बाद वे चाहें तो इसका उद्यापन कर सकती हैं। अन्यथा आजीवन भी यह व्रत कर सकती हैं। आजकल तो कुछ पुरुष भी पूरे दिन का उपवास रखकर पत्नी के इस कठिन तप में उनके सहभागी बनते हैं। दिनभर उपवास करने के बाद शाम को सुहागिनें करवा की कथा सुनती व कहती हैं तथा चन्द्रोदय के बाद चन्द्रमा को अर्घ्य देकर अपने सुहाग की दीर्घायु की कामना कर प्रण करती हैं कि वे जीवन पर्यन्त अपने पति के प्रति तन, मन, वचन एवं कर्म से समर्पित रहेंगीं। पूजा-पठ के बाद सुहागिनें अपनी सास के चरण स्पर्श कर उनसे सौभाग्यवती होने का आशीर्वाद प्राप्त करती हैं।

करवा चौथ पर्व के संबंध में वैसे तो कई कथाएं प्रचलित हैं लेकिन सभी कथाओं का सार पति की दीर्घायु और सौभाग्यवृद्धि से ही जुड़ा है। विभिन्न पौराणिक कथाओं के अनुसार 'करवा चौथ' व्रत का उद्गम उस समय हुआ था, जब देवों व दानवों के बीच भयंकर युद्ध चल रहा था और युद्ध में देवता परास्त होते नजद आ रहे थे। तब देवताओं ने ब्रह्माजी से इसका कोई उपाय करने की प्रार्थना की और ब्रह्मा जी ने उन्हें सलाह दी कि अगर सभी देवों की पत्नियों सच्चे एवं पवित्र हृदय से अपने पति की जीत के लिए प्रार्थना एवं उपवास करें तो देवता दैत्यों को परास्त करने में अवश्य सफल होंगे। ब्रह्मा जी की सलाह पर समस्त देव पत्नियों ने कार्तिक मास की कृष्ण पक्ष की चतुर्थी को यह व्रत किया और रात्रि के समय चन्द्रोदय से पहले ही देवता दैत्यों से युद्ध जीत गए। तब चन्द्रोदय के पश्चात् दिनभर की भूखी-प्यासी देव



पत्नियों ने अपना-अपना व्रत खोला। ऐसी मान्यता है कि तभी से इसी दिन करवा चौथ का व्रत किए जाने की परम्परा शुरू हुई। करवा चौथ के व्रत के संबंध में अनेक प्रचलित कथाओं में से एक महाभारत काल से जुड़ी है। कहा जाता है कि एक बार धनुर्धारी अर्जुन तप करने के उद्देश्य से नीलगिरी पर्वत पर गए तो द्रोपदी बहुत चिंतित हुई। उसने विचार किया कि यहां हर समय कोई न कोई संकट आता ही रहता है, इसलिए अर्जुन की अनुपस्थिति में इन संकटों से बचने के लिए क्या उपाय किया जाए? तब द्रोपदी ने भगवान श्रीकृष्ण का स्मरण किया और श्रीकृष्ण को अपने मन की व्यथा बताई। द्रोपदी की बात सुनकर भगवान श्रीकृष्ण ने कहा कि पार्वती देवी ने भी एक बार भगवान शिव से बिल्कुल यही प्रश्न किया था और तब भगवान शिव ने उन्हें कहा था कि करवा चौथ का व्रत ग्रहस्थी में आने वाली तमाम छोटी-बड़ी बाधाओं को दूर करता है। द्रोपदी ने श्रीकृष्ण से करवा चौथ के व्रत के संबंध में विस्तार से बताने का आग्रह किया तो श्रीकृष्ण ने द्रोपदी को इस व्रत के महत्व को दर्शाती कथा सुनानी आरंभ की।

भगवान श्रीकृष्ण ने बताया कि इन्द्रप्रस्थ नगरी में वेद नामक एक धर्मपरायण ब्राह्मण के सात पुत्र व एक पुत्री थी। विवाह के बाद जब पुत्री पहली करवा चौथ पर मायके आई तो उसने मायके में ही करवा चौथ का व्रत रखा लेकिन चन्द्रोदय से पूर्व ही उसे भूख सताने लगी तो अपनी लाड़ली बहन की यह वेदना भाईयों से देखी न गई। उन्होंने बहन से व्रत खोलने का आग्रह किया पर वह इसके लिए तैयार न हुई। तब भाईयों ने मिलकर एक योजना बनाई। उन्होंने एक पीपल के वृक्ष की ओट में प्रकाश करके बहन को कहा कि देखो चन्द्रमा निकल आया है। बहन भोली थी, इसलिए भाईयों की बात पर विश्वास करके उसने उस प्रकाश को ही चन्द्रमा मानकर उसे ही अर्घ्य देकर व्रत खोल लिया लेकिन जब अगले दिन वह ससुराल पहुंची तो पति को बहुत बीमार पाया। दिन व दिन पति की

बीमारी बढ़ती गई और सारी जमा पूंजी पति की बीमारी में ही लग गई तो उसने मंदिर में जाकर गणेश जी की स्तुति करनी शुरू की। उसकी प्रार्थना पर प्रसन्न होकर गणेश ने उसके समक्ष प्रकट होकर कहा कि तुमने करवा चौथ का व्रत पूरे विधि विधान से नहीं किया, इसीलिए तुम्हारे पति को यह दशा हुई है। यदि तुम यह व्रत पूरे विधि विधान एवं निष्ठा के साथ करो तो तुम्हारा पति पूरी तरह ठीक हो जाएगा। उसके बाद उसने करवा चौथ का व्रत पूरे विधि विधान के साथ किया और इसके प्रभाव से उसका पति ठीक हो गया।

यह कथा सुनने के बाद भगवान श्रीकृष्ण ने द्रोपदी से कहा कि यदि तुम भी इसी प्रकार विधिपूर्वक सच्चे मन से करवा चौथ का व्रत करो तो तुम्हारे समस्त संकट अपने आप दूर हो जाएंगे। तब द्रोपदी ने करवा चौथ का व्रत रखा और उसके व्रत के प्रभाव से महाभारत के युद्ध में पांडवों की विजय हुई। अतः करवा चौथ के व्रत के उद्गम को इस प्रसंग से भी जोड़कर देखा जाता है और कहा जाता है कि इसी के बाद सुहागिनें 'करवा चौथ' व्रत रखने लगीं। इस पर्व से संबंधित और भी कई कथाएं प्रचलित हैं, जिनमें सत्यवान और सावित्री की कहानी तथा करवा नामक एक धोबिन की कहानी भी बहुत प्रसिद्ध हैं।

इस पर्व की शुरुआत एक बहुत अच्छे विचार पर आधारित थी मगर समय के साथ इस पर्व का मूल विचार और परिदृश्य बदल रहा है। पौराणिक कथाओं के अनुसार इस व्रत का फल तभी है, जब यह व्रत करने वाली महिला भूलवश भी झूठ, कपट, निंदा, अभिमान न करे। इस व्रत से जहां पति के प्रति पत्नी की निष्ठा एवं समर्पण भाव परिलक्षित होता है, वहीं यह पर्व दाम्पत्य जीवन में आपसी विश्वास और भरोसे को मजबूत करने तथा संबंधों में मधुरता घोलने का त्यौहार है। सही मायने में करवा चौथ दाम्पत्य जीवन में एक-दूसरे के प्रति समर्पण का अनूठ पर्व है।

(लेखक 32 वर्षों से पत्रकारिता में निरंतर सक्रिय वरिष्ठ पत्रकार हैं)

सजना है मुझे सजना के लिए

करवा चौथ (13 अक्टूबर) पर विशेष

(लेखक-श्वेता गोयल)

भारत में सुहागिन महिलाओं का सबसे बड़ा त्यौहार है 'करवा चौथ', जो दाम्पत्य जीवन में एक-दूसरे के प्रति समर्पण का अनूठा पर्व माना जाता है। इस विशेष त्यौहार का सुहागिन महिलाएं सालभर इंतजार करती हैं। हालांकि यह व्रत अन्य सभी व्रतों से कठिन माना जाता है, फिर भी देशभर में हर जाति, हर सम्प्रदाय की महिलाएं अपने पति की दीर्घायु तथा अखंड सौभाग्य की कामना करते हुए खुशी-खुशी यह व्रत रखती हैं और रात को चांद देखकर पति के हाथ से जल पीकर व्रत खोलती हैं। हालांकि समय के साथ इस व्रत को मनाए जाने की परम्पराओं में थोड़ा बदलाव आया है और अब बहुत सी अविवाहित युवतियां भी अच्छे वर की प्राप्ति की कामना से यह व्रत करने लगी हैं। करवा चौथ के शुभ दिन महिलाओं के चेहरे पर एक अलग ही तेज नजर आता है। इस पर्व का नाम सुनते ही मन में सोलह श्रृंगार किए खूबसूरत नारी की छवि उभर आती है। दरअसल मेहंदी लगे हाथों में रंग-बिरंगी खनकती चूड़ियां, माथे पर आकर्षक बिंदिया, मांग में सिंदूर, सुंदर परिधान और तरह-तरह के आकर्षक गहने पहने अर्थात्

सोलह श्रृंगार किए सुहागिन महिलाएं इस दिन नववधू से कम नहीं लगती। दुल्हन के लाल जोड़े की भांति इस दिन भी लाल रंग के परिधान पहनने का चलन बहुत ज्यादा है। वास्तव में करवा चौथ सुहागिन महिलाओं के सजने-संवरने का एक विशेष अवसर है। तो फिर क्यों न आप भी इस विशेष अवसर पर नख से शिख तक ऐसी संवर जाएं कि आपको देखते ही आपके पति की नजरें भी आप पर से हटें ही नहीं। तो जरा आजमाकर देखें खास इसी दिन के लिए इन उपायों को:-

- ▶ मेकअप शुरू करने से पहले ध्यान रखें कि आपका मेकअप आपकी त्वचा की रंगत (टोन) के हिसाब से ही हो। तभी मेकअप से आपके नयनद्वन्द्वश को अच्छा उभार मिलेगा।
- ▶ मेकअप की शुरुआत से पहले 3-4 मिनट तक अपनी त्वचा की मसाज हनी क्लींजर से करें और फिर मॉइस्ट क्रीम से अच्छी तरह साफ कर लें।
- ▶ अगर आपकी त्वचा की रंगत सांवली है तो आप पर यैलो या आयवरी टोन वाला मेकअप ही फनेगा क्योंकि इन शेड्स से सांवली रंगत को प्राकृतिक रूप से उभार मिलता है।
- ▶ त्वचा का रंग गौरा है तो आप पर वैज

और पिंक बेस्ड मेकअप अच्छा लगेगा लेकिन ध्यान रखें कि मेकअप लाइट पिंक बेस्ड ही हो।

- ▶ अगर त्वचा का रंग गेहुंदा है तो त्वचा को डार्क मेकअप अच्छा लुक देगा।
- ▶ फाउंडेशन का चुनाव भी त्वचा की रंगत के हिसाब से ही करें। मैट फाउंडेशन से नेचुरल लुक आता है।
- ▶ अगर आप चाहती हैं कि आपका मेकअप अधिक समय तक टिका रहे तो इसके लिए ऑयल फ्री फाउंडेशन का ही इस्तेमाल करें।
- ▶ फाउंडेशन लगाते के बाद ठीक तरह से ब्लेंडिंग भी जरूरी है। ब्रशर में लेटेस्ट ट्रेड में चाहे तो लिटर, गोल्ड और स्लिट डस्ट का इस्तेमाल कर सकती हैं।
- ▶ ब्रशर की सहायता से आप अपने फेस को सही आकार दे सकती हैं। अगर आप गोरी हैं तो सॉफ्ट पिंक या वैज कलर का ब्रशर ही इस्तेमाल करें। यदि रंग गेहुंदा है तो वार्म पिंक और ब्राउन ब्रशर उपयुक्त रहेगा। सांवली रंगत वालों पर ब्रॉन्ज, कोका, सिनेमन, नटमम इत्यादि गहरे रंग का ब्रशर खूब फनेगा।
- ▶ आंखों और होठों के लिए अच्छी कोल्ड क्रीम या ऑयल बेस्ड



क्लींजर का ही उपयोग करें तो बेहतर है।

- ▶ आंखों को सही आकार देने के लिए आई ब्रो पेन्सिल का उपयोग करें। आई ब्रो अगर बहुत हल्की और पतली हों तो पतले ब्रश से ब्राउन या ब्लैक आई शैडो का इस्तेमाल करें। इससे आई ब्रो को अच्छा आकार मिल जाएगा लेकिन आई शैडो लगाने से पहले लाइट शेड का इस्तेमाल करें, जिससे ब्लेंडिंग करना आसान रहता है। अपने परिधान और आभूषणों से मिलते हुए आई शैडो का ही उपयोग करें।
- ▶ अपनी आंखों को हाईलाइट करने के लिए गोल्ड, शिमरा या लिटर लगाएं।
- ▶ आई लाइनर के रूप में किसी भी लिक्विड कलर के साथ ब्लू, ब्राउन, डार्क ग्रीन या ब्लैक कलर लगा सकती हैं। कलर्ड कॉन्टैक्ट लेंसेज

के साथ ग्रीन, ग्रे और वैज कलर के लाइनर का इस्तेमाल आपकी आंखों को नई चमक दे सकता है।

- ▶ आंखों के लिए वाटरप्रूफ मस्कारा अच्छा रहेगा। पहले आंखों के लैशेज पर ब्रश की सहायता से ऊपर से नीचे और फिर नीचे से ऊपर मस्कारा लगाएं। दो बार कोटिंग करें। सूखने के बाद कलर से लैशेज को कलें करें।
- ▶ लिपस्टिक लगाते समय होठों पर सबसे पहले फिगर टिप्स की सहायता से फाउंडेशन लगाकर ब्लेंड करें। लिप पेन्सिल से होठों को सही आकार दें और लिप ब्रश की सहायता से अपनी ड्रैस से मैच करता हुआ लिप कलर लगाएं। लिप कलर के बाद लिटर का इस्तेमाल भी कर सकती हैं।

(चिंतन-मनन)

सिद्धांत गौण है, सत्ता प्रमुख

पिछले दिनों में राष्ट्रीय रंगमंच पर जिस प्रकार का राजनीतिक चरित्र उभरकर आ रहा है, वह एक गंभीर चिंता का विषय है। ऐसा लगता है, राजनीति का अर्थ देश में सुव्यवस्था बनाए रखना नहीं, अपनी सत्ता और कुर्सी बनाए रखना है। राजनीतिज्ञ का अर्थ उस नीति-निपुण व्यक्ति से नहीं है, जो हर कीमती पर राष्ट्र की प्रगति, विकास-विस्तार और समृद्धि को सर्वोपरि महत्व दे; किंतु उस विद्वक-विशारद व्यक्तित्व से है, जो राष्ट्र के विकास और समृद्धि को अवन्ति के गर्त में फेंककर भी अपनी कुर्सी को सर्वोपरि महत्व देता हो। राजनेता का अर्थ राष्ट्र की गति की दिशा में अग्रसर करने वाला नहीं, अपने दल को सत्ता की ओर अग्रसर करने वाला रह गया है। यही कारण है कि आज राष्ट्र गौण है, दल प्रमुख है। सिद्धांत गौण है, सत्ता प्रमुख है। चरित्र गौण है, कुर्सी प्रमुख है। एक राजनेता में राष्ट्रीय चरित्र, न्याय-सिद्धांत और नेतृत्व क्षमता के गुणों की आवश्यकता नहीं, किंतु आज कुशल राजनेता वही है, जो अपने दल के लिए राष्ट्र के साथ भी विश्वासघात कर सकता हो, अपनी कुर्सी के लिए अपने दल के साथ भी विश्वासघात करने का जिसमें साहस या दुस्साहस हो। बहुत बार मन में प्रश्न उभरता है, क्या राजनीति का अपना कोई चरित्र नहीं होता अथवा सत्ता प्राप्ति के लिए राष्ट्र, समाज, दल और व्यक्ति की विश्वासपूर्ण भावनाओं के साथ खिलवाड़ करना ही राजनीति का चरित्र होता है? जनता की कोमल भावनाओं का शोषण करके सत्तासीन होने के बाद वया राजनेता का व्यक्तित्व जनता और राष्ट्र से भी बड़ा हो जाता है? यदि ऐसा नहीं है तो आज की राजनीति क्यों अपने प्रिय पुत्रों, संबंधियों और चमचों-चाटुकारों के चपयूह में फंसकर रह गई है? राष्ट्र को स्थिर नेतृत्व प्रदान करने के नाम पर क्यों सिद्धांतहीन समझौते और स्तरहीन कलाबाजियां दिखाई जा रही हैं? संप्रदायवाद, जातिवाद, भाषावाद और प्रतापवाद को भड़का करके क्यों सत्ता की गोदियां बिछाई जा रही हैं? आज की राजनीति को देखकर मन ग्लानि और वितुष्णा से भर जाता है। आखिर यह सबकुछ कब तक चलता रहेगा?

(लेखिका शिक्षिका हैं)

भ्रष्टाचार प्रतियोगिता में & भ्रष्टाचार की जानकारी देने

National Rights Group
Youtube Channel

krantisamay@gmail.com

9879141480

fight against corruption india

भारत में भ्रष्टाचार
के खिलाफ लड़ाई

21 और 24 अक्टूबर को जो बाइडन और डोनाल्ड ट्रम्प मनाएंगे दीपावली

वाशिंगटन । अमेरिका के राष्ट्रपति जो बाइडन 24 अक्टूबर को व्हाइट हाउस में दीपावली मनाएंगे, जबकि उनके पूर्ववर्ती डोनाल्ड ट्रम्प की अपने पोलोराइट स्थित मार-ए-लागो रिजॉर्ट में 21 अक्टूबर को यह त्योहार मनाने की योजना है। बाइडन की भारतीय अमेरिकी समुदाय के प्रतिष्ठित सदस्यों और उनके प्रशासन के सदस्यों के साथ दीपावली मनाने की योजना है। प्रथम महिला जिल बाइडन भी 24 अक्टूबर को व्हाइट हाउस में होने वाले इस उत्सव में शामिल होंगी। व्हाइट हाउस में दीपावली के जश्न से जुड़ी विस्तृत जानकारी अभी नहीं दी गई है। इस बीच, रिपब्लिकन हिंदू गटबन्धन (आरएचसी) ने मंगलवार को घोषणा की कि ट्रंप अपनी पार्टी के सदस्यों और भारतीय-अमेरिकी समुदाय के नेताओं के साथ 21 अक्टूबर को अपने मार-ए-लागो रिजॉर्ट में दीपावली मनाएंगे। आरएचसी के शलभ कुमार ने बताया कि चार घंटे तक इस पर चर्चा की गई। ट्रंप की टीम आतिशबाजी करने की योजना भी बना रही है।

सिंध प्रांत की सरकार ने हिंदू लड़की के अपहरण की उच्च स्तरीय जांच के आदेश दिए

कराची । पाकिस्तान के सिंध प्रांत की सरकार ने हैदराबाद शहर से 14 वर्षीय हिंदू लड़की के अपहरण के मामले की उच्च स्तरीय जांच के आदेश दिए हैं। अधिकारियों के मुताबिक लड़की का हाल ही में हैदराबाद के फतेह चौक इलाके से उस समय अपहरण कर लिया गया था, जब वह घर जा रही थी। लड़की के माता-पिता ने पुलिस में शिकायत दर्ज कराई है, लेकिन उसका पता नहीं चल पाया है। अधिकारियों ने बताया कि सिंध सरकार ने घटना की उच्च स्तरीय जांच के आदेश दिए हैं। सिंध की प्रांतीय सरकार के एक प्रवक्ता ने कहा कि वरिष्ठ पुलिस अधिकारियों ने जांच शुरू कर दी है और प्रभावित परिवार के संपर्क में हैं। हैदराबाद में एक वरिष्ठ पुलिस अधिकारी ने कहा कि वे दो अन्य हिंदू महिलाओं से जुड़ी घटना की भी जांच कर रहे हैं, जो पिछले एक सप्ताह में हैदराबाद और मौरपुरखवास में लापता हो गई थीं। गौरतलब है कि पाकिस्तान के सिंध प्रांत में हिंदू लड़कियों और महिलाओं के अपहरण और जबरन धर्म परिवर्तन के मामलों में इस साल वृद्धि देखी गई है। पाकिस्तानियों ने बाढ़ राहत सहायता में भी कर डाला भ्रष्टाचार, भड़के अमेरिका ने दी कड़ी चेतावनी।

वेनेजुएला में भूस्खलन में मरने वालों की संख्या बढ़कर 34 हुई

लास तेजेरियास । मध्य वेनेजुएला में एक भीषण भूस्खलन में मरने वाले लोगों की संख्या बढ़कर 34 हो गयी है। बचावकर्मियों मलबे में दबे लोगों की ड्रोन एवं प्रशिक्षित ध्वान दस्तों की मदद से तलाश कर रहे हैं। निवासियों ने पानी और मिट्टी के सेलाब से बाल-बाल बच निकलने की खोफनाक दारुता सुनायी। जोस मेडिना ने बताया कि लास तेजेरियास शहर में उनके घर में पानी कमर के स्तर तक घुस आया था। वह और उनका परिवार इसमें फंस गए थे लेकिन किसी तरह बाहर निकलने में कामयाब रहे। मेडिना ने अपने परिवार के बच निकलने को 'चमत्कार' बताया। लास तेजेरियास में कई पर्वतीय इलाकों में तुफान 'जुलिया' के कारण मूसलाधार बारिश आयी, जिसे बाढ़ आ गयी और मिट्टी धंस गयी। वेनेजुएला के अधिकारियों ने सोमवार को बताया कि बाढ़ में कम से कम 34 लोगों की मौत हो गयी है और 60 अन्य लोग लापता हैं। नकदी के संकट से जूझ रहे इस दक्षिण अमेरिकी देश में हाल के वर्षों में यह सबसे खराब प्राकृतिक आपदा है। इस बीच, बचावकर्मियों ने मलबे में दबे लोगों का पता लगाने के लिए ड्रोन और ध्वान दस्तों का इस्तेमाल किया। देश की उपराष्ट्रपति डेलसी रोड्रिगेज ने भूस्खलन से प्रभावित क्षेत्रों का दौरा किया। उन्होंने कहा, 'हमें अब भी ऐसे लोगों के मिलने की उम्मीद है जिन्हें बचाया जा सकता है।' वेनेजुएला के प्राधिकारियों ने बताया कि लास तेजेरियास में 317 मकान मिट्टी धंसने से ढह गए और 750 अन्य मकानों को भी नुकसान पहुंचा है। वेनेजुएला के राष्ट्रपति निकोलस मद्रुरो ने रविवार को पीड़ितों के लिए तीन दिन के शोक की घोषणा की थी। उन्होंने कहा था कि बाढ़ से देश के 11 राज्यों को नुकसान पहुंचा है।

पाकिस्तानियों ने बाढ़ राहत सहायता में किया भ्रष्टाचार, अमेरिका ने दी चेतावनी

वाशिंगटन । पाकिस्तान में बाढ़ ने शायकन तबाही मचाई है। बाढ़ की विभीषिका ने बड़े पैमाने पर नुकसान पहुंचाया है। लोगों के पास खाने को कुछ नहीं बचा। संकट से जूझ रहे लोगों की मदद के लिए अमेरिका ने राहत सहायता भेजी है। लेकिन संकटग्रस्त आम लोगों की मदद के लिए भेजे गए राहत पैकेज में भ्रष्टाचार किए जाने की शिकायतें सामने आई हैं। भ्रष्टाचार की खबरें सामने आने के बाद व्हाइट हाउस की ओर से कहा गया पाकिस्तान ही नहीं, जहां भी अमेरिकी टैक्सपेयर्स का डॉलर फंसा हुआ है, उसे अमेरिका बेहद गंभीरता से लेता है। राहत सामग्री में भ्रष्टाचार पर अमेरिकी विदेश विभाग के प्रवक्ता नेड प्राइस ने कहा यह एक ऐसी चीज है, जिसे हम सिर्फ पाकिस्तान ही नहीं, बल्कि दुनिया भर में जहां कहीं भी अमेरिकी टैक्सपेयर्स का डॉलर फंसा है, बहुत गंभीरता से लेते हैं। खासकर तब जब पाकिस्तान में मानवीय हित दांव पर है। इस मामले की निगरानी के लिए उठाए गए कदमों पर बोलते हुए प्राइस ने कहा हमारे यूएसएड कर्मचारी कार्यक्रमों की निगरानी के लिए नियमित यात्राएं करते हैं। हमारे पास डीआरटी यानी डिजाइनिंग अंडरस्टैंडिंग रिसर्च टीम है। नेड प्राइस ने कहा डॉट के सदस्य सिंध प्रांत के बलुचिस्तान में 10 से ज्यादा बाढ़ प्रभावित इलाकों में गए हैं। 14-27 सितंबर के बीच मदद की स्थिति जानने के लिए दौरा किया गया। इस दौरान ये भी जानने की कोशिश की गई क्या ये गतिविधियां मानवीय आवश्यकताओं को पूरा कर रही हैं या नहीं। विदेश विभाग के मुताबिक अमेरिका ने इस साल पाकिस्तान को बाढ़ राहत के लिए लगभग 56.5 मिलियन अमेरिकी डॉलर दिए हैं। इसके अलावा खाद्य राहत के लिए 10 मिलियन अतिरिक्त अमेरिकी डॉलर दिए हैं। पाकिस्तान में हाल के दिनों में भी पैमाने पर बाढ़ देखने को मिली है। इस बाढ़ ने देश में कहर बरपाया है। बाढ़ के कारण जान-माल को भारी नुकसान हुआ है। सरकारी आंकड़े के मुताबिक 30 सितंबर तक 1,700 लोगों की मौत हुई। 12,800 लोग घायल हुए हैं। बाढ़ प्रभावित इलाकों में 20 लाख से ज्यादा घर बर्बाद हो गए। 79 लाख लोग विस्थापित हुए हैं।

सिंगापुर कोरोना के नए स्वरूप एक्सबीवी संक्रमण पर बीबीसी से नजर रख रहा

सिंगापुर । सिंगापुर के स्वास्थ्य मंत्री ने कहा कि सिंगापुर सार्स-कोव-2 वायरस के नए स्वरूप एक्सबीबीवी से जुड़े मामलों पर करीबी नजर रख रहा है। हालांकि, इस नए स्वरूप के घातक होने के अभी तक कोई सबूत नहीं मिले हैं। उन्होंने कहा, सिंगापुर में एक्सबीबीवी संक्रमण के लक्षण वायरस के अन्य स्वरूपों से काफी प्रवल हैं। इसके मामले दुनिया के कई हिस्सों में सामने आए हैं, लेकिन सिंगापुर में यह तेजी से बढ़ रहा है। बीते करीब तीन सप्ताह में दर्ज कुल नए मामलों में आधे से अधिक इस स्वरूप के हैं। स्वास्थ्य मंत्री के हवाले से कहा गया है कि हालांकि, अभी तक एक्सबीबीवी संक्रमण घातक होने के कोई सबूत नहीं मिले हैं। स्वास्थ्य मंत्रालय के अनुसार, सिंगापुर में कोरोना वायरस संक्रमण के 11,732 नए मामले सामने आए, जिनमें से अधिकतर मामले 'एक्सबीबीवी' स्वरूप के हैं। देश में बीते दो महीने में पहली बार मंगलवार को 10 हजार से अधिक दैनिक मामले दर्ज किए गए। मंत्रालय सिंगापुर में 'एक्सबीबीवी' संक्रमण से मीत के मामले बढ़ने को लेकर 'व्हाट्सएप' के माध्यम से फैल रही अफवाहों के खिलाफ भी कार्रवाई शुरू करेगा। गृह मंत्रालय ने कहा कि 'व्हाट्सएप' के माध्यम से अफवाह फैलाने वालों के खिलाफ 'ऑनलाइन फॉल्सहूड्स एंड मिनिमुलेशन एक्ट' (पोपम) के तहत कार्रवाई की जाएगी।

मछरों से परेशान शाहबाज सरकार, भारत से खरीदेगी 60 लाख मच्छरदानी

कराची । पाकिस्तानी स्वास्थ्य मंत्रालय ने भारत से 60 लाख मच्छरदानी की खरीद को मंजूरी दी है, ताकि अभूतपूर्व बाढ़ के कारण मलेरिया और जल जलित अन्य बीमारियों के प्रसार को रोक सके। विश्व स्वास्थ्य संगठन (डब्ल्यूएचओ) वैश्विक कोष के तहत मिले वित्तीय संसाधनों का इस्तेमाल पाकिस्तान के लिए मच्छरदानी की खरीद में करेगा। इसके पहले पाकिस्तानी सरकार ने डब्ल्यूएचओ से मच्छरदानी उपलब्ध कराने के लिए अनुरोध किया था। मध्य जून में मूसलाधार बारिश के कारण आई विनाशकारी बाढ़ के कारण एक तिहाई पाकिस्तान पानी की चपेट में था, जिसके कारण 3.3 करोड़ लोगों को विस्थापित होना पड़ा, जबकि 1700 लोगों से अधिक की मौत हो गई। सितंबर में डब्ल्यूएचओ ने आगाह किया कि मलेरिया जैसी बीमारियों के मामले में इजाफे से 'दूसरी आपदा' हो सकती है। पिछले हफ्ते डब्ल्यूएचओ ने चेतावनी दी थी कि बाढ़ प्रभावित पाकिस्तान के 32 जिलों में जनवरी 2023 तक मलेरिया के मामलों की संख्या 27 लाख तक हो सकती है। पाकिस्तानी अधिकारियों ने कहा है कि बाढ़ प्रभावित 32 जिलों में मलेरिया तेजी से फैल रहा है और मच्छर जनित बीमारियों से बच्चे प्रभावित हो रहे हैं। खबर में बताया गया है कि भारत से मच्छरदानी खरीदने के लिए पाकिस्तानी स्वास्थ्य मंत्रालय से पिछले महीने अनुमति मंगी गई थी।



नियरलैंड में एक महिला कद्दू के बगीचे में लगे हुए विशाल कद्दू देखती हुई।

यूक्रेन युद्ध में पुतिन इस तरह युद्ध से हट जाएं कि जीत का दावा कर सकें

कीव (एजेंसी)।

दुनिया अब यूक्रेन युद्ध में एक नए चरण की गवाह है। केच पुल पर हमला और बाद में कीव और अन्य यूक्रेनी शहरों पर रूसी मिसाइलों की जवाबी कार्रवाई से संकेत मिलता है कि युद्ध बढ़ रहा है। लेकिन यह वृद्धि कितनी दूर तक जाएगी और एक पूर्ण पैमाने पर परमाणु विनिमय की आशंका - हालांकि अकल्पनीय - भविष्य के किसी बिंदु पर हकीकत में बदल सकती है? अब यह समझ में आने लगा है कि यूक्रेन में चल रहे इस युद्ध को खतरनाक अनुपात तक पहुंचने से रोकना न सिर्फ यूक्रेन के लिए बल्कि पूरी दुनिया के लिए जरूरी है। पिछले हफ्ते अमेरिकी राष्ट्रपति जो बाइडेन द्वारा दिया गया एक तर्क यह है कि पश्चिम को रूसी राष्ट्रपति व्लादिमीर पुतिन को 'ऑफ रैंप' की पेशकश करनी चाहिए - यानी, उनके लिए एक रास्ता है जिससे वह युद्धविराम का आह्वान कर सकते हैं, जो ऐसा लगेगा जैसे रूस ने यूक्रेन में सैन्य सफलता हासिल कर ली, जिसे पुतिन अपने लोगों को कल ले जा सकते हैं और 'जीत' का दावा कर सकते हैं। अब यह तेजी से स्पष्ट होता जा रहा है, पुतिन को 'ऑफ रैंप' होना ही होगा केवल एक पेशकश की तरह नहीं बल्कि युद्ध के हालात को देखते हुए मजबूरी में। केच पुल पुतिन का पुल



है। उन्होंने क्रीमिया के लोगों से वादा किया था कि 2014 में रूस द्वारा इस क्षेत्र पर कब्जा करने के बाद वह जल्द ही इसका निर्माण करेंगे। इसे बनाने में 3.7 अरब अमेरिकी डॉलर लगे और जब यह 2018 में खोला गया तो उन्होंने पुल के ऊपर पहला वाहन चलाया। तब से यह एक महत्वपूर्ण सेतु रहा है - न केवल क्रीमिया की अर्थव्यवस्था के लिए, बल्कि वर्तमान युद्ध की शुरुआत से, युद्ध के प्रयासों का समर्थन करने वाली एक महत्वपूर्ण सैन्य कड़ी। इस पुल को जिस तरह से क्षतिग्रस्त किया गया है वह सार्वजनिक रूप से रूसी राष्ट्रपति के लिए एक व्यक्तिगत झटका था, जो पहले से ही महत्वपूर्ण द्वारा संचालित की गई है। हाल ही में क्रीमिया की मजबूती का दावा कर सकते हैं और 'जीत' का दावा कर सकते हैं। अब यह तेजी से स्पष्ट होता जा रहा है, पुतिन को 'ऑफ रैंप' होना ही होगा केवल एक पेशकश की तरह नहीं बल्कि युद्ध के हालात को देखते हुए मजबूरी में। केच पुल पुतिन का पुल

लिए पुतिन केवल एक ही रास्ता अपना सकते हैं: उन्हें आगे बढ़ना होगा।

यह हाल ही में लामबंदी अभियान में देखा गया था और कई यूक्रेनी शहरों पर मौजूद मिसाइल हमलों में निश्चित रूप से स्पष्ट है। ऐसा लगता है कि वह नागरिक बुनियादी ढांचे को लक्षित कर रहे हैं। यह स्पष्ट दिख रहा है कि पुतिन को इस बात की परवाह नहीं है कि कितने नागरिक मारे गए। यहां खतरनाक संकेत हैं। क्या वह केवल पारंपरिक आयुधों के साथ मिसाइलों का उपयोग करना जारी रखेंगे? ऐसा हो सकता है कि वह परमाणु विकल्प का उपयोग करने की आवश्यकता महसूस करें। विशेष रूप से उस समय जब आने वाले समय में उन्हें युद्ध का रूख अपने पक्ष में मुड़ना नहीं दिखे। इस तरह के किसी भी कदम को रोकने के लिए पश्चिम - और विशेष रूप से अमेरिका - क्या कर सकता है? एक विचार यह है कि पुतिन को ऑफ रैंप की पेशकश की जाए। पर कैसे? पिछले हफ्ते एक भाषण में, बाइडेन ने स्पष्ट रूप से कहा कि वह पुतिन की दुर्दशा को समझते हैं: वह कहाँ कहाँ से हटेंगे? उन्हें हटने का रास्ता कहाँ से मिलेगा? वह खुद को ऐसी स्थिति में ले आए हैं कि उनके लिए अपना चेहरा और यहां तक कि अपनी ताकत को बचाना मुश्किल हो गया है।

ब्रिटेन के महाराजा चार्ल्स तृतीय की ताजपोशी अगले साल 6 मई को होगी

लंदन (एजेंसी)।

राज्याभिषेक विशुद्ध रूप से एक धार्मिक सेवा है, जिसे एक उत्सव के रूप में आयोजित किया जाता है। पिछले 900 वर्षों से राज्याभिषेक समारोह वेस्टमिंस्टर एबे में आयोजित होता आया है। महारानी का अंतिम संस्कार भी यहीं किया गया था। 1066 के बाद से राज्याभिषेक सेवा लगभग हमेशा केंटरबरी के आर्चबिशप द्वारा संचालित की गई है। हाल ही में ब्रिटेन के रॉयल मिंट ने महाराजा चार्ल्स तृतीय को तस्वीर वाले सिक्कों का अनावरण किया है। ब्रिटेन में लोगों को दिसंबर माह तक ये सिक्के दिखने शुरू होंगे, जिन पर चार्ल्स की तस्वीर उकेरी गई है क्योंकि 50-पेंस के ये सिक्के धीरे-धीरे ही बाजार में पहुंचेंगे। ब्रिटेन के सिक्के कहा ?कि राज्याभिषेक त्वंवे समय से चली आ रही परंपराओं और शाही शानो-शौकत को प्रदर्शित करने के अलावा सम्राट की मौजूद और भविष्य की भूमिकाओं को दर्शाएगा। परंपरागत रूप से

अंतरिक्ष पर पूरी तरह कब्जा जमाना चाहता है ड्रैगन, दूसरे देशों के सैटेलाइट तबाह करने को बना रहा हथियार

लंदन (एजेंसी)।

चीन अंतरिक्ष में अपनी ताकत बढ़ाने की कोशिशों में जुटा हुआ है। एक टॉप ब्रिटिश जासूस ने चेतावनी दी है कि अंतरिक्ष में कब्जा करने के लिए चीन अत्याधुनिक हथियारों के निर्माण में जुटा हुआ है। ब्रिटेन की खुफिया एजेंसी जीसीएचव्यू के प्रमुख सर जेरेमी फ्लेमिंग ने एक वार्षिक सुरक्षा बैठक में बताया कि पता चला है कि चीन युद्ध की स्थिति में ब्रिटिश और पश्चिमी देशों के सैटेलाइट को तबाह करने वाले शक्तिशाली हथियार तैयार करने में लगा है।

उन्होंने कहा ब्रिटेन को चीन की वैश्विक तकनीकी प्रभुत्व पर अंकुश लगाने के लिए कठोर कार्रवाई करने की जरूरत है। उन्होंने एक वार्षिक लेखर में कहा कि चीन के बायडू सैटेलाइट के नेटवर्क का उपयोग किसी को भी, कहीं भी ट्रेक करने में किया जा सकता है। उन्होंने चेतावनी दी कि कई लोगों का मानना है कि चीन एक शक्तिशाली एंटी



सैटेलाइट क्षमता का निर्माण कर रहा है, जिसका लक्ष्य युद्ध की स्थिति में अन्य देशों को अंतरिक्ष तक पहुंचने से रोकना है। ऐसी आशंका है कि इस टैकनोलॉजी का इस्तेमाल लोगों को ट्रेक करने के लिए जा सकता है। रूस और चीन दोनों ही देशों के पास एंटी सैटेलाइट हथियार हैं। ये सैटेलाइट मिसाइल की तरह हैं, लेकिन चीन अब लेजर सिस्टम पर काम कर रहा है। इनके जरिए संचार, निगरानी और जीपीएस सैटेलाइट को बर्बाद किया जा सकता है। अगर सैटेलाइट को नष्ट

कर दिया गया तो मिसाइलें टारगेट का पता नहीं लगा सकेंगी। उन्होंने कहा कि रूस से कहीं ज्यादा चीन इस युग में हमारे लिए खतरा बन गया है। इसका कारण बताते हुए उन्होंने कहा चीन का प्रभाव नई तकनीकों जैसे डिजिटल करेसी में बढ़ रहा है। चीन इनका इस्तेमाल अपनी आबादी, पड़ोसियों और देनदारों पर नियंत्रण के लिए कर सकता है।

उन्होंने कहा कि चीनी नेतृत्व का मानना है कि उनकी ताकत और अधिकार एक पार्टी सिस्टम में अन्य देशों है कि वे अपने नागरिकों की क्षमता का समर्थन करने की बजाय चीनी लोगों पर नियंत्रण के अवसर देखते हैं। उन्होंने कहा चीन को लोकतंत्र और फ्री स्प्री से डर लगता है। ये कोई आश्चर्य नहीं है कि जब चीन के लोग उन्नत अर्थव्यवस्था के लिए काम कर रहे थे, तब पार्टी ने अपने संसाधनों का उपयोग कठोर राष्ट्रीय सुरक्षा कानूनों और सर्विलांस के लिए किया।

यूक्रेन युद्ध को परमाणु प्रयोग तक पहुंचने से रोकना केवल यूक्रेन के लिए ही नहीं शेष दुनिया के लिए भी जरूरी

कीव (एजेंसी)।

दुनिया अब यूक्रेन युद्ध में एक नए चरण की गवाह है। केच पुल पर हमला और बाद में कीव और अन्य यूक्रेनी शहरों पर रूसी जवाबी कार्रवाई से संकेत मिलता है कि युद्ध बढ़ रहा है। लेकिन यह वृद्धि कितनी दूर तक जाएगी और एक पूर्ण पैमाने पर परमाणु विनिमय की आशंका - हालांकि अकल्पनीय - भविष्य के किसी बिंदु पर हकीकत में बदल सकती है? अब यह समझ में आने लगा है कि यूक्रेन में चल रहे इस युद्ध को खतरनाक अनुपात तक पहुंचने से रोकना न सिर्फ यूक्रेन के लिए बल्कि पूरी दुनिया के लिए जरूरी है। पिछले हफ्ते अमेरिकी राष्ट्रपति जो बाइडेन द्वारा दिया गया एक तर्क यह है कि पश्चिम को रूसी राष्ट्रपति व्लादिमीर पुतिन

को ऑफ रैंप की पेशकश करनी चाहिए यानी उनके लिए एक रास्ता है जिससे वह युद्धविराम का आह्वान कर सकते हैं, जो ऐसा लगेगा जैसे रूस ने यूक्रेन में सैन्य सफलता हासिल कर ली है, जिसे पुतिन अपने लोगों तक ले जा सकते हैं और जीत का दावा कर सकते हैं। अब यह तेजी से स्पष्ट होता जा रहा है, पुतिन को ऑफ रैंप होना होगा केवल एक पेशकश की तरह नहीं बल्कि युद्ध के हालात को देखते हुए मजबूरी में। केच पुल पुतिन का पुल है। उन्होंने क्रीमिया के लोगों से वादा किया था कि 2014 में रूस द्वारा इस क्षेत्र पर कब्जा करने के बाद वह जल्द ही इसका निर्माण करेंगे। इसे बनाने में 3.7 अरब अमेरिकी

डॉलर लगे और जब यह 2018 में खोला गया तो उन्होंने पुल के ऊपर पहला वाहन चलाया। तब से यह एक महत्वपूर्ण सेतु रहा है न केवल क्रीमिया की अर्थव्यवस्था के लिए, बल्कि वर्तमान युद्ध की शुरुआत से ही सैन्य आपूर्ति का प्रमुख मार्ग रहा है। इस पुल को जिस तरह से क्षतिग्रस्त किया गया है वह सार्वजनिक रूप से रूसी राष्ट्रपति के लिए एक व्यक्तिगत झटका था, जो पहले से ही महत्वपूर्ण घरेलू दबाव में प्रतीत होते हैं क्योंकि युद्ध मास्को की मजबूती का दावा कर सकते हैं और 'जीत' का दावा कर सकते हैं। अब यह तेजी से स्पष्ट होता जा रहा है, पुतिन को ऑफ रैंप होना होगा केवल एक पेशकश की तरह नहीं बल्कि युद्ध के हालात को देखते हुए मजबूरी में। केच पुल पुतिन का पुल है। उन्होंने क्रीमिया के लोगों से वादा किया था कि 2014 में रूस द्वारा इस क्षेत्र पर कब्जा करने के बाद वह जल्द ही इसका निर्माण करेंगे। इसे बनाने में 3.7 अरब अमेरिकी

डॉलर लगे और जब यह 2018 में खोला गया तो उन्होंने पुल के ऊपर पहला वाहन चलाया। तब से यह एक महत्वपूर्ण सेतु रहा है न केवल क्रीमिया की अर्थव्यवस्था के लिए, बल्कि वर्तमान युद्ध की शुरुआत से ही सैन्य आपूर्ति का प्रमुख मार्ग रहा है। इस पुल को जिस तरह से क्षतिग्रस्त किया गया है वह सार्वजनिक रूप से रूसी राष्ट्रपति के लिए एक व्यक्तिगत झटका था, जो पहले से ही महत्वपूर्ण घरेलू दबाव में प्रतीत होते हैं क्योंकि युद्ध मास्को की मजबूती का दावा कर सकते हैं और 'जीत' का दावा कर सकते हैं। अब यह तेजी से स्पष्ट होता जा रहा है, पुतिन को ऑफ रैंप होना होगा केवल एक पेशकश की तरह नहीं बल्कि युद्ध के हालात को देखते हुए मजबूरी में। केच पुल पुतिन का पुल है। उन्होंने क्रीमिया के लोगों से वादा किया था कि 2014 में रूस द्वारा इस क्षेत्र पर कब्जा करने के बाद वह जल्द ही इसका निर्माण करेंगे। इसे बनाने में 3.7 अरब अमेरिकी



समायोजित करने के लिए पुतिन केवल एक ही रास्ता अपना सकते हैं। उन्हें आगे बढ़ना होगा। यह हाल ही में लामबंदी अभियान में देखा गया था और कई यूक्रेनी शहरों पर मौजूद मिसाइल हमलों में निश्चित रूप से स्पष्ट है। ऐसा लगता है कि वह नागरिक बुनियादी ढांचे को लक्षित कर रहे हैं। यह स्पष्ट दिख रहा है कि पुतिन को इस बात की परवाह नहीं है कि कितने नागरिक मारे गए। यहां खतरनाक संकेत हैं। क्या वह केवल पारंपरिक आयुधों के साथ मिसाइलों का उपयोग करना जारी रखेंगे? ऐसा हो सकता है कि वह परमाणु विकल्प का उपयोग करने की आवश्यकता महसूस करें।

पाक ने कश्मीर को लेकर पीएम मोदी की टिप्पणी को खारिज किया

कराची । पाकिस्तान ने गुजरात में जनसभा के दौरान कश्मीर के बारे में प्रधानमंत्री नरेंद्र मोदी की टिप्पणी को खारिज कर दिया। पाकिस्तान ने कहा कि पीएम मोदी का यह तर्क है कि उन्होंने किसी तरह, 'कश्मीर मुद्दे का समाधान- किया है, न केवल गलत और भ्रामक है, बल्कि यह भी दर्शाता है कि भारतीय नेतृत्व जमीनी हकीकत से कितना बेखबर है। दरअसल प्रधानमंत्री मोदी ने कहा था कि सरदार वल्लभभाई पटेल ने अन्य रियासतों के विलय से संबंधित मुद्दों को हल कर दिया था लेकिन 'एक व्यक्ति' कश्मीर मुद्दे को नहीं सुलझा सका। उन्होंने कहा, मैं चूंकि सरदार साहब के नक्शे कदम पर चलता हूँ, मुझे मैं सरदार पटेल की भूमि के मूल्य है और यही कारण है कि मैंने कश्मीर की समस्या का समाधान कर सरदार पटेल को श्रद्धांजलि दी।'

पाकिस्तान के विदेश कार्यालय (एफओ) ने पीएम मोदी की टिप्पणी को साफ तौर पर खारिज कर कहा कि भारतीय प्रधानमंत्री का 'हास्यास्पद तर्क है, कि उन्होंने किसी तरह, 'कश्मीर मुद्दे को हल किया', यह न सिर्फ गलत और भ्रामक है, बल्कि यह भी दर्शाता है कि भारतीय नेतृत्व जम्मू-कश्मीर में जमीनी हकीकत से कितना बेखबर हो गया है। एफओ ने एक बयान में कहा गया है कि जम्मू कश्मीर अंतरराष्ट्रीय तौर पर पहचाने जाना वाला विवाद है जिसका समाधान 1948 से संयुक्त राष्ट्र के एजेंडे में रहा है।

आंग सान सूची को भ्रष्टाचार के दो और मामलों में दोषी ठहराया, 26 साल रहना होगा जेल में

बैंकॉक (एजेंसी)।

सैन्य शासित म्यांमार की अदालत ने अप्रदप्य नेता आंग सान सूची को भ्रष्टाचार के दो और मामलों में दोषी ठहराया है। इन दोनों मामलों में उन्हें क्रमशः दो और तीन साल की सजा सुनाई गई है, जिससे अब उन्हें जेल में कुल 26 साल बिताना होगा। गौरतलब है कि एक फरवरी 2021 को म्यांमार की सेना ने देश की बागडोर अपने हाथों में ले ली थी और सू ची (77) तथा म्यांमा के कई बड़े नेताओं को हिरासत में ले लिया था। सू ची पर आरोप हैं कि उन्होंने कई साल पहले मादक पदार्थों की तस्करी के लिए दोषी ठहराए गए मांजों वीक से 5,50,000 डॉलर रिशत ली थी। हालांकि, उन्होंने मामले में अपने ऊपर लगाए गए सभी आरोपों को खारिज किया है।

सू ची को अवैध रूप से वॉकी-टॉकी आयात करने व रखने, सेना के अवैध रूप से सत्ता पर कारोना संक्रमण की रोकथाम को खारिज करने को सही ठहराने के लिए लागू प्रतिबंधों का उल्लंघन लिए ऐसा किया जा रहा है।



करने, राजद्रोह और भ्रष्टाचार के कई मामलों में पहले ही 23 साल की सजा सुनाई जा चुकी है। दोनो नए मामलों में सुनाई गई सजा साथ-साथ चलेगी। इसके बाद सू ची को अब कुल 26 साल जेल में बिताने होंगे। समर्थकों व स्वतंत्र विश्लेषकों का कहना है कि सभी आरोप राजनीति से प्रेरित हैं और सू ची को अगले चुनाव में हिस्सा लेने से रोकने के लिए बदनाम करने व सेना के अवैध रूप से सत्ता पर कारोना संक्रमण की रोकथाम को खारिज करने को सही ठहराने के लिए लागू प्रतिबंधों का उल्लंघन लिए ऐसा किया जा रहा है।

सार समाचार

लंपी की रोकथाम के लिए केंद्र व राज्य सरकारें गंभीर नहीं, 31 अक्टूबर को सुनवाई करेगा सुप्रीम कोर्ट

नई दिल्ली। देश के कई राज्यों में लंपी वायरस का प्रकोप सामने आया है, लेकिन इसकी रोकथाम को लेकर अभी भी केंद्र सरकार और राज्य सरकारें इतनी ज्यादा गंभीर नजर नहीं आ रही हैं। अब तक 37 हजार से अधिक गांवों में लंपी वायरस फैल चुका है। अब इस मामले में सुप्रीम कोर्ट से हस्तक्षेप करने की गुहार लगाई है। सुप्रीम कोर्ट ने भी याचिका की गंभीरता को देखते आगामी 31 अक्टूबर को इस मामले में सुनवाई करने का भरोसा दिया है। देश में जानवरों में तेजी से फैल रहे लंपी वायरस की रोकथाम की मांग को लेकर सुप्रीम कोर्ट में याचिका दायर की गई है। कोर्ट से गुहार लगाई कि वह इस मामले में सुनवाई करे। इस पर सुप्रीम कोर्ट ने 31 अक्टूबर को सुनवाई करने का भरोसा दे दिया है। याचिकाकर्ता ने कहा कि वायरस 37,000 से ज्यादा गांवों में फैल चुका है। इसलिए कोर्ट इस पर जल्द सुनवाई करे। क्योंकि राज्य सरकारें लापरवाही कर रही हैं। उल्लेखनीय है कि केंद्र सरकार ने जानकारी दी थी कि लंपी वायरस को देखते हुए आठ से अधिक राज्यों में मवेशियों के टीकाकरण के लिए बड़े पैमाने पर प्रयास किया जा रहा है। पशुपालन और डेयरी विभाग के सचिव जतींद्र नाथ स्वैन ने बताया था कि पशुओं में फैले लंपी वायरस पर काबू पाने के लिए गोठों में टीका लगाया जा रहा है। बताया जाता है कि गोठों में टीका इस बीमारी पर 100 प्रतिशत प्रभावी है और लंपी वायरस से प्रभावित राज्यों में सितंबर माह में 1.5 करोड़ खुराक भेजी जा चुकी है। जानकारी के मुताबिक गोठों में टीका निर्माण को कभी नहीं कर रहे हैं। इनकी टीका निर्माण की क्षमता एक माह में करीब 4 करोड़ टीका है।

कश्मीर के चुनाव में खेल करेंगे 25 लाख 'बाहरी' मतदाता, भड़की नेकां कहा यह भाजपा की साजिश

जम्मू। जम्मू-कश्मीर में अगले साल तक विधानसभा के चुनाव होने वाले हैं। केंद्र शासित प्रदेश में वोटर लिस्ट को लेकर घमासान शुरू हो गया है। जम्मू प्रशासन की ओर से सभी तहसीलदारों और रैवेन्यू ऑफिसरों को आदेश दिया गया है कि वे एक साल से शहर में रह रहे लोगों को निवास का प्रमाण पत्र जारी करें। इस सर्टिफिकेट के आधार पर एक साल से जम्मू में रह रहे लोगों को वोटर लिस्ट में शामिल किया जाएगा। इस आदेश पर नेशनल कॉन्फेंस (नेकां) ने आपत्ति जताते हुए कहा है कि भाजपा साजिश रच रही है। नेकां ने कहा कि भाजपा तो पता है कि जम्मू-कश्मीर के मतदाता उसे हरा देंगे, इसलिए वह नए वोटरों को जोड़ रही है। जम्मू के बाद अन्य जिलों में भी यह आदेश जल्दी ही जारी किया जा सकता है। कहा जा रहा है कि इस फैसले से जम्मू-कश्मीर की मतदाता सूची में 25 लाख नए वोटर शामिल हो जाएंगे। इसके साथ ही केंद्र शासित प्रदेश के मतदाताओं की संख्या 1 करोड़ के पार हो जाएगी, जो अभी 78 लाख ही है। जम्मू के जिला निर्वाचन अधिकारी अदनी लवासा की ओर से आदेश जारी कर तहसीलदारों को एक साल से रह रहे लोगों को निवास प्रमाण पत्र जारी करने को कहा है। उन्होंने निवास के प्रमाण के लिए कुछ दस्तावेजों की लिस्ट भी बताई है, जिन्हें आवेदन के लिए स्वीकार किया जा सकता है। ये दस्तावेज हैं, पानी, बिजली या फिर गैस कनेक्शन की कॉपी। इसके अलावा आधार कार्ड, डाकघर या बैंक पासबुक, भारतीय पासपोर्ट, किसान बही समेत भूमि रिकॉर्ड, रेंट एग्रीमेंट और सेल एग्रीमेंट। इसे लेकर नेशनल कॉन्फेंस ने हत्यावादी भी और चुनाव आयोग की आड में भाजपा की साजिश बताया है। वही भाजपा ने इस पर जवाब देते हुए कहा कि यह एकदम सही फैसला है। रविंदर रैना ने कहा संविधान के अनुसार ही काम किया जा रहा है। नियामक आयोग को भी व्यक्ति जो एक साल से किसी नए स्थान पर रहा हो, वह पुरानी जगह लिस्ट से अपना नाम कटवाकर नए स्थान पर जुड़वा सकता है। उसी के तहत यह आदेश जारी किया गया है। अब तक आर्टिकल 370 लागू होने के चलते यह नियम नहीं लागू हो पा रहा था। गौरतलब है कि जम्मू-कश्मीर में फिलहाल वोटर लिस्ट तैयार की जा रही है और इस साल के अंत तक वह काम पूरा होने की उम्मीद है। इसके बाद अगले साल तक राज्य में चुनाव कराए जा सकते हैं।

मानव बलि का मामला: आर्थिक तंगी दूर करने के लिए ली 2 महिलाओं की जान, कोर्ट ने आरोपियों को न्यायिक हिरासत में भेजा

नई दिल्ली। केरल के दूरदराज के एक गांव में एक जोड़े सहित तीन लोगों द्वारा कथित तौर पर एक रस्म के तहत दो महिलाओं की कथित तौर पर बलि देने के मामले में प्रशासन ने एवशन लिया है। केरल में 'मानव बलि' के मामले में एर्नाकुलम सत्र अदालत ने तीनों आरोपियों को 26 अक्टूबर तक के लिए न्यायिक हिरासत में भेजा। पुलिस आयुक्त सीधु नागराज ने मौजूदा से बात करते हुए कहा कि हमने मारे गए दोनों महिलाओं के शरीरों के सभी हिस्सों को बरामद कर लिया है। पीड़ित महिला में से एक के शरीर के अंगों को तीन गड्ढों में से बरामद किया गया जहां उन्हें दफनाया गया था। पुलिस आयुक्त ने कहा कि ऐसी संभावना है कि आरोपियों ने पीड़ितों की हत्या करने के बाद शरीर के अंगों को खा लिया है। इसकी जांच की जा रही है, लेकिन अभी इसकी पुष्टि नहीं हुई है। मुख्य आरोपी शर्मा एक विकृत व्यक्ति है। हम जांच कर रहे हैं कि क्या इसमें अन्य आरोपी हैं और क्या ऐसे और मामले होंगे? जब हमने मुख्य आरोपी शर्मा से पूछा तो उन्होंने हमें पहले कुछ नहीं मिला। वैज्ञानिक जांच हमें पथानामिथ्रु तक ले गई। हमें जांच के दौरान पता चला कि शर्मा मुख्य साजिशकर्ता और विकृत व्यक्ति है। मुख्य जांचकर्ता कोचि डीसीपी एस शशिधरन ने कहा कि मुख्य आरोपी शर्मा ने वित्तीय कठिनाइयों वाले लोगों को खोजने के लिए फेंसबुक का इस्तेमाल किया। उसने भगवत सिंह और लेला को पाया, जो मानव बलि में रुचि रखते थे। शर्मा ने अपनी पत्नी के फोन में फेंसबुक चलाया था लेकिन वह नहीं जानती थी। हम इस बात की भी जांच कर रहे हैं कि क्या मुख्य आरोपी शर्मा ने कोई यौन शोषण किया है। इस मानव बलि अनुष्ठान मामले के अलावा विभिन्न अपराधों के तहत शर्मा के खिलाफ 8 मामले दर्ज हैं।

हर जगह केंद्र में महिलाएं-विद्या मांगो तो सरस्वती को 'पटाओ', शक्ति मांगो तो दुर्गा और धन मांगो तो लक्ष्मी को 'पटाओ'

-पूर्व मंत्री और भाजपा विधायक बंशीधर भगत के बिगड़े बोल हल्लाका। पूर्व मंत्री और भाजपा विधायक बंशीधर भगत का एक वीडियो वायरल हो रहा है। वीडियो में भगत हल्लाका में बालिका दिवस पर आयोजित कार्यक्रम में देवी-देवताओं पर अटपटी बातें करते दिखाई दे रहे हैं। उनकी बातों से भाजपाई भी असहज हो गए हैं। वीडियो में भगत कह रहे हैं कि बालकों का नंबर तो हमेशा बाद में ही आता है। महिलाओं को संबोधित करते हुए भगत ने कहा कि पहले ही कि भगवान तक ने आपका पक्ष लिया है। विद्या मांगो तो सरस्वती को 'पटाओ', शक्ति मांगो तो दुर्गा और धन मांगो तो लक्ष्मी को 'पटाओ'। वह वहीं नहीं थमे और भगवान शिव-विष्णु को लेकर भी अजीबोगरीब बातें कहीं। उन्होंने कहा आदमी के पास है, क्या एक शिवजी है, वह पहाड़ में पड़े हुए हैं ऊपर से सिर पर सांप रखा हुआ है। इसके बाद उन्होंने भगवान विष्णु पर टिप्पणी करते हुए कहा कि वे समुद्र की गहराई छिपे हैं। दोनों की आपस में बात भी नहीं होती। भगत के ये बोल सुन कार्यक्रम में महिलाओं के साथ भाजपाई भी अगले झांकेने लगे।

मुंबई में जल्द ही ऑटो और टैक्सी में सफर होगा महंगा, मुंबईकर पर पड़ेगा अतिरिक्त बोझ

मुंबई। मुंबई में जल्द ही ऑटो और टैक्सी में सफर महंगा होने वाला है, लिहाजा मुंबईवासियों की जेब पर अतिरिक्त बोझ उठाना होगा। संशोधित टैरिफ के अनुसार ऑटोरिक्शा के लिए न्यूनतम शेरार कियाए एक रुपये बढ़ाकर यानी 9 रुपये से 10 रुपये किया जा रहा है। रिपोर्ट के मुताबिक इसी तरह, टैक्सी शेरार का न्यूनतम कियाए 8 रुपये से बढ़ाकर 9 रुपये होगा। नए टैरिफ के लागू होने के बाद हर पांच मिनट के वेटिंग के लिए यात्रियों को ऑटो के लिए 8 रुपये और टैक्सियों के लिए 9 रुपये अतिरिक्त कियाए के अलावा किमी कियाए के रूप में अटा करना होगा। जानकारी के मुताबिक 1 अक्टूबर से न्यूनतम ऑटो कियाया 21 रुपये से बढ़ाकर 23 रुपये और टैक्सी के लिए न्यूनतम 25 रुपये से 28 रुपये कर दिया गया है। ऑटो के लिए किलोमीटर का कियाया 15.33 रुपये और टैक्सियों के लिए 18.66 रुपये किया गया है। इसके लिए अधिकारियों ने नया मीटर भी जारी किया है। नए मीटरों को जांचने के लिए आरटीओ अधिकारियों ने प्रोग्राम को कुछ इलेक्ट्रॉनिक मीटरों पर अपलोड किया था, जो प्रयोगशालाओं को 48 किमी (प्रत्येक मीटर के लिए) के लिए अनिवार्य टैबल परीक्षण करने के लिए भेजे गए थे, ताकि यह जांचा जा सके कि पुनर्गणना ठीक से की गई थी या नहीं।

गुजरात में बोले नड़ा, अब विनाश की ओर ले जाने वाले लोग नहीं रहेंगे, सिर्फ विकास वाले ही रहेंगे

नई दिल्ली। (एजेंसी)।

गुजरात में विधानसभा चुनाव को लेकर सरगमियां लगातार तेज होती जा रही हैं। भाजपा सत्ता में वापसी करने के लिए एक बार फिर से पूरी ताकत लगा रही है। भाजपा के राष्ट्रीय अध्यक्ष जेपी नड्डा आज द्वारिका पहुंचे हैं। द्वारिका में उन्होंने एक जनसभा को संबोधित किया। इस दौरान जेपी नड्डा ने कहा कि अगर कोई राष्ट्रीय, वैचारिक और दुनिया की सबसे बड़ी पार्टी है तो वह भाजपा है। कांग्रेस की कमजोर होकर सिक्कड़ गई है और न ही अब यह राष्ट्रीय पार्टी और न ही भारतीय पार्टी रह गई है। यह सिर्फ अब भाई-बहन की पार्टी है। उन्होंने कहा कि गौरव यात्रा की तरह कल तीन स्थानों से और यात्राएं शुरू होंगी, एक यात्रा हमारे आदिवासी भाइयों को समर्पित होगी, भगवान बिरसा मुंडा को याद करते हुए, आदिवासियों के गौरव के लिए और आदिवासियों ने देश के गौरव के लिए जो काम किया है, उस गाथा को लेकर यात्रा निकलेगी। भाजपा अध्यक्ष ने कहा कि ये गौरव यात्रा सिर्फ द्वारकाधीश की गौरव यात्रा नहीं है, ये गौरव यात्रा सिर्फ गुजरात की गौरव यात्रा नहीं है, ये गौरव यात्रा देश की गौरव यात्रा है। उन्होंने कहा कि गुजरात संतों की धरती रही है, भक्तों की धरती रही है, समाज सेवियों की धरती रही है, गुजरात समाज सुधारकों की धरती रही है।



इसके साथ ही उन्होंने विपक्ष पर जमकर निशाना साधा। उन्होंने कहा कि एक समय था जब पॉलिटेक्स का मतलब होता था कमीशन, पॉलिटेक्स का मतलब होता था ध्रुष्टाचार, अनाचार, कुर्सी से निपकना, लोगों को धोखा, खुद मेवा खाना, मोदी जी ने इस संस्कृति को बदल डाला, और मिशन बनाकर देश की सेवा में जुट गए। गुजरात में उन्होंने सपा नेता अखिलेश यादव पर भी निशाना साधा। नड्डा ने कहा कि एक समय था जब अखिलेश बोलते थे कि ये तो मोदी टीका है, ये तो बीजेपी का टीका है। और चुपके-चुपके खुद लगवा लिया और दूसरों को बोला आप न

लगाओ। ऐसे राजनेताओं को रहना चाहिए? उन्होंने अपना हमला जारी रखते हुए कहा कि कांग्रेस के लोगों को अब समझ में नहीं आ रहा है कि वो राजनीति में करेंगे तो करेंगे क्या? क्योंकि वह आए थे मेवा खाने, देश के नाम पर परिवार की सेवा करने और वंशवाद को बढ़ाने लेकिन मोदी जी ने भारत की जनता को आगाह करा दिया कि अब मेवा खाने वाले नहीं रहेंगे, सेवा करने वाले रहेंगे। उन्होंने साफ तौर पर कहा कि अब कमीशन खाने वाले नहीं रहेंगे, मिशन के साथ चलने वाले लोग रहेंगे, अब विनाश की ओर ले जाने वाले लोग नहीं रहेंगे, विकास की ओर ले जाने वाले लोग ही रहेंगे।

मानसून की विदाई की घोषणा में मौसम विभाग से हुई चूक, आधा अक्टूबर बीतने को आया, अब भी नहीं रुकी वर्षा

नई दिल्ली (एजेंसी)।

मौसम विभाग ने 30 सितंबर तक मानसून की विदाई का ऐलान किया गया था, लेकिन इस अनुमान से आगे जाते हुए अब तक बारिश हो रही है। मौसम विभाग इसे पोस्ट मानसून बारिश कह रहा है, लेकिन ऐसा लगता नहीं है। विशेषज्ञों का मानना है कि मानसून की विदाई का मौसम विभाग का ऐलान थोड़ा जल्दबाजी में कर दिया है। दरअसल है उत्तर पश्चिम भारत में अक्टूबर के 10 दिनों में औसत से 405 फीसदी ज्यादा बारिश हुई है। दिल्ली में 625 फीसदी ज्यादा बारिश हुई है। इसके हरियाणा में 577 और उत्तराखंड में औसत से 538 फीसदी अधिक बारिश हुई है। उत्तर प्रदेश के पूर्वी और पश्चिमी हिस्से समेत तमाम जिलों में 698 फीसदी अधिक बारिश हुई है। मौसम विभाग की ओर से ऐलान किया गया था कि 30 सितंबर से पंजाब, चंडीगढ़, दिल्ली, जम्मू और कश्मीर, हिमाचल प्रदेश, उत्तर प्रदेश, हरियाणा और राजस्थान से मानसून की विदाई हो गई है। हालांकि उसके बाद जबरदस्त बारिश होने से उस अनुमान पर सवाल खड़े किए जा रहे हैं। विशेषज्ञ मानते हैं कि यह अनुमान शायद मौसम विभाग ने जल्दबाजी में जारी कर दिया था। इस बीच मौसम विभाग ने कहा है कि मानसून अब लौटने लगा है। उत्तरकाशी, नजीबाबाद, आगरा, ग्वालियर, रतलाम और भरुक से होते हुए मानसून विदा हो रहा है। मौसम विभाग के नए अनुमान में कहा गया है कि अगले 4 से 5 दिनों में उत्तर पश्चिम और मध्य भारत के राज्यों से मानसून विदा हो जाएगा। मौसम विभाग के ज्यूरिस्ट जगदीश एम महापात्रा ने कहा अधिक बारिश होने का प्रतिशत अक्टूबर के शुरूआती 10 दिनों में बहुत अधिक है। इसकी वजह यह है कि आमतौर पर इस सीजन में बारिश बेहद कम होती रही है। बंगाल की खाड़ी में चक्रवात की स्थिति पैदा होने के चलते यूपी और मध्य प्रदेश जैसे राज्यों में भारी बारिश हुई है। पश्चिमी विक्षोभ से दक्षिण पूर्वी हवाओं के टकराने से पूरे उत्तर भारत में भारी बारिश हुई है।

पाकिस्तान के साथ फिर से शुरू हो व्यापार, पंजाब की 'आप' सरकार ने जताई इच्छा

नई दिल्ली (एजेंसी)।

आम आदमी पार्टी की अगुवाई वाली पंजाब सरकार ने पाकिस्तान के साथ व्यापार को फिर से शुरू करने की मांग की है। बता दें कि भारत सरकार द्वारा जम्मू और कश्मीर में अनुच्छेद 370 को निरस्त करने के दो दिन बाद इस्लामाबाद ने 7 अगस्त 2019 को इसे निलंबित कर दिया था। पंजाब के कृषि और किसान कल्याण मंत्री कुलदीप सिंह धालीवाल ने इस साल 14-15 जुलाई को बेंगलुरु में राज्य के कृषि और बागवानी मंत्रियों के राष्ट्रीय सम्मेलन के दौरान यह मांग उठाई थी। सम्मेलन के कार्यक्रम के दौरान कृषि और किसान कल्याण मंत्रालय द्वारा आयोजित और केंद्रीय कृषि मंत्री नरेंद्र सिंह तोमर की अध्यक्षता में आयोजित



सभी कृषि उत्पादन आयुक्तों (एपीसी), प्रमुख सचिवों और सभी राज्यों के कृषि निदेशकों को परिचालित किए गए थे। चर्चाओं के रिकॉर्ड बताते हैं कि विभिन्न मुद्दों के बीच धालीवाल ने पाकिस्तान के साथ द्विपक्षीय व्यापार को फिर से शुरू करने की मांग उठाई। उन्होंने अनुरोध किया कि पाकिस्तान के साथ व्यापार फिर से शुरू किया जाना चाहिए। रिकॉर्ड के मुताबिक पंजाब के अलावा किसी और राज्य ने यह मांग नहीं उठाई। इंडियन एक्सप्रेस की रिपोर्ट के अनुसार सम्मेलन के बाद तैयार की

गई राज्य सरकारों के साथ चर्चा से उभरने वाले कार्रवाई बिंदुओं की सूची में पंजाब सरकार की पाकिस्तान के साथ व्यापार को फिर से शुरू करने की मांग को शामिल किया गया था। 'कार्रवाई बिंदुओं' की यह सूची सम्मेलन के कार्यक्रम के साथ-साथ परिचालित की गई है। धालीवाल के अन्य अनुरोध जैसे सीमावर्ती क्षेत्रों (14,000 एकड़) में कृषि इनपुटों (सहायता प्रदान करना, सब्सिडियों के लिए कोल्ड स्टोरेज के लिए 1,000 करोड़ रुपये का आवंटन, पाराली जलाने को रोकने के लिए वित्तीय सहायता, कृषि ऋण माफी, कृषि विश्वविद्यालय के लिए धन और भूजल स्तर में सुधार के लिए वित्तीय सहायता को कार्रवाई के बिंदुओं में भी शामिल किया गया है।

कुमार विश्वास को मिली राहत, पंजाब-हरियाणा हाईकोर्ट ने रद्द की एफआईआर

चंडीगढ़। पंजाब-हरियाणा हाईकोर्ट से आम आदमी पार्टी के पूर्व नेता और हिंदी के पशु कवि कुमार विश्वास को राहत देते हुए उनके खिलाफ दायर पंजाब पुलिस की एफआईआर को रद्द कर दिया है। उल्लेखनीय है कि कुमार विश्वास पर पंजाब विधानसभा चुनाव से ठीक पहले इसी साल 12 अप्रैल को आम आदमी पार्टी प्रमुख अरविंद केजरीवाल के खिलाफ कथित रूप से भड़काऊ बयान देने के लिए रूपनगर में मामला दर्ज किया गया था। उन पर धर्म और नस्ल के आधार पर दुश्मनी पैदा करने का आरोप लगाया गया था। कुमार विश्वास ने इस कार्रवाई के खिलाफ हाईकोर्ट का रुख किया था। उन्होंने आपराधिक कार्यवाही पर रोक लगाने की मांग की थी। इस मामले पर न्यायमूर्ति अनूप चितकारा की पीठ सुनवाई कर रही थी। याचिका में कानून की प्रक्रिया के दुरुपयोग का आरोप लगाया गया और इसे राजनीति से प्रेरित बताया गया था। इससे पहले भी दिल्ली के मुख्यमंत्री अरविंद केजरीवाल के खिलाफ बयान को लेकर कुमार विश्वास को पंजाब-हरियाणा हाईकोर्ट से राहत मिली थी। अदालत ने विश्वास की गिरफ्तारी पर रोक लगा दी थी। उन पर पंजाब के रोपड़ में केस दर्ज हुआ था। विश्वास पर आरोप था कि उन्होंने केजरीवाल के खिलाफ पाकिस्तान से संबंध के गलत आरोप लगाए थे।

कांग्रेस की विचारधारा की रक्षा के लिए पार्टी अध्यक्ष के चुनाव में उतरा: खड़गे

नई दिल्ली (एजेंसी)।

कांग्रेस अध्यक्ष पद के प्रत्याशी मल्लिकार्जुन खड़गे ने कहा कि कांग्रेस को मजबूत करने और उसकी विचारधारा को बचाने के लिए उन्होंने पार्टी अध्यक्ष पद का चुनाव लड़ने का फैसला किया है। खड़गे बुधवार को लखनऊ पहुंचे और चुनाव में वोट डालने वाले उत्तर प्रदेश कांग्रेस कमेटी के प्रतिनिधियों से मुलाकात की। उसके बाद उन्होंने प्रेस कॉन्फ्रेंस में कहा कि कांग्रेस अध्यक्ष पद के लिए गांधी परिवार के चुनाव लड़ने से मना करने के बाद उन्होंने अपने शुभचिन्तकों से सलाह मशविरा करके यह चुनाव लड़ने का निर्णय लिया। उन्होंने कहा, कांग्रेस की मजबूती और विचारधारा को बचाने के लिए मैंने चुनाव लड़ने का निर्णय लिया। खड़गे ने कहा कि पूरे देश में मैं अपनी पार्टी के 9,000 से ज्यादा पदाधिकारियों और शुभचिन्तकों से मिलकर अपने लिए समर्थन मांग रहा हूँ। मैंने उदयपुर चिन्तन शिविर की

जो घोषणाएं हैं, उन्हीं को शामिल करके अपना घोषणापत्र बनाया है। संगठन में 50 प्रतिशत वोट 50 वर्ष से कम आयु वाले लोगों को दिये जाएंगे और अन्य जो भी घोषणाएं हैं उन्हें भी मैं लागू करूंगा। मुझे पूरा भरोसा है कि सभी का समर्थन मुझे मिलेगा। उन्होंने कहा कि कांग्रेस के लिए उत्तर प्रदेश बहुत अहम प्रदेश है और प्रियंका गांधी के प्रभारी बनने के बाद उत्तर प्रदेश में लोगों का कांग्रेस के प्रति रूझान बढ़ा है। विधानसभा चुनाव में भले ही कांग्रेस को आशाअनुरूप नतीजे नहीं मिले लेकिन भविष्य में जनता कांग्रेस के प्रति आशा भरी नजरों से देख रही है। खड़गे ने कहा कि उन्हें भरोसा है कि वह अध्यक्ष पद का चुनाव जीतेंगे और इसमें उत्तर प्रदेश का अहम योगदान होगा। कांग्रेस के राज्यसभा सदस्य ने कहा कि पार्टी में हो रहे संगठनात्मक चुनाव और पार्टी के पूर्व अध्यक्ष राहुल गांधी द्वारा की जा रही भारत जोड़ो यात्रा पर भारतीय जनता पार्टी और राष्ट्रीय स्वयंसेवक संघ तमाम सवाल खड़े कर रहे हैं।

दलित के घर मुख्यमंत्री, येदियुरप्पा का नाशता चुनाव से पहले का 'फोटो ऑप': कांग्रेस

जीरकपुर (देव शर्मा) (अखंड लोक)।

चित्रदुर्गा। कांग्रेस ने बुधवार को कहा कि कर्नाटक के मुख्यमंत्री बसवराज बोम्मई और भाजपा के दिग्गज नेता बीएस येदियुरप्पा का एक दलित के घर नाशता करना राज्य में अगले साल होने वाले विधानसभा चुनाव से पहले वोट की खातिर फोटो-ऑप है। विपक्ष के नेता सिद्धरमैया ने आरोप लगाया कि भारतीय जनता पार्टी (भाजपा) की सरकार ने दलितों और अन्य पिछड़े समुदायों के उत्थान के लिए कुछ नहीं किया है। वहीं, कांग्रेस महासचिव एवं पार्टी के कर्नाटक प्रभारी रणदीप सिंह सुरजेवाला ने चिक्कमंगलूर में दलित कार्यकर्ताओं के साथ कथित तौर पर मारपीट किए जाने और उन्हें बंदी बनाए जाने की घटना का जिक्र करते हुए बोम्मई सरकार पर निशाना साधा। राहुल गांधी के नेतृत्व में निकाली जा रही 'भारत जोड़ो यात्रा' में शामिल होने यहां पहुंचे सिद्धरमैया ने एक सवाल के जवाब में संवाददाताओं से कहा, "क्योंकि चुनाव आ रहे हैं, वे दलितों, पिछड़े वर्गों, एससी-एसटी को याद करने लगे हैं, अब



तक इस सरकार द्वारा उनके कल्याण के लिए कुछ भी नहीं किया गया है। अब वे चुनाव और वोट के लिए उन इलाकों का दौरा कर रहे हैं जहां दलित और पिछड़े समुदाय के लोग रहते हैं।" पार्टी की जन सकल्प यात्रा में शामिल बोम्मई, येदियुरप्पा और अन्य भाजपा नेताओं ने विजयनगर जिले के कमलापुर गांव में बुधवार वार्डों, एससी-एसटी को याद करने लगे हैं, अब एक दलित के घर में नाशता किया।

सुरजेवाला ने एक ट्वीट में आरोप लगाया, कर्नाटक में बोम्मई सरकार के तहत दलितों पर अत्याचारों में पिछले साल की तुलना में 54 प्रतिशत की वृद्धि हुई है। बोम्मई-बीएसवाई (येदियुरप्पा) जहां एक दलित के घर जाने का फोटो-ऑप करते हैं, वहीं एक भाजपा नेता ने 16 दलितों को बंदी बना लिया और एक असहाय महिला को अपना बच्चा खोना पड़ा।

मोदी सरकार की नोटबंदी की समीक्षा करेगा सुप्रीम कोर्ट, केंद्र और आरबीआई से मांगा हलफनामा

नवी दिल्ली। (एजेंसी)।

सुप्रीम कोर्ट बुधवार को 500 और 1,000 रुपये के नोटों को बंद करने के केंद्र सरकार के 2016 के फैसले को चुनौती देने वाली याचिकाओं पर सुनवाई करते हुए 58 याचिकाओं के अकादमिक अभ्यास की जांच करेगी कि क्या यह मुद्दा अब केवल अकादमिक है। याचिकाएं नवंबर 2016 के केंद्र के फैसले को चुनौती देती हैं। संविधान पीठ में जस्टिस एस अब्दुल नजीर, बीआर गवई, एस बोपन्ना, वी रामसुब्रमण्यम और बीबी नागरत्ना शामिल हैं। मामला छह साल बाद संविधानिक पीठ के सामने आया है। केंद्र और आरबीआई ने हलफनामा दाखिल

करने के लिए समय मांगा है। मामले की अगली सुनवाई अगली सुनवाई 9 नवंबर को होगी। न्यायमूर्ति एसए नजीर की अध्यक्षता वाली एक संविधान पीठ ने 28 सितंबर को कहा था कि वह इस पर विचार करेगी कि क्या याचिकाएं अकादमिक अभ्यास की हैं। जस्टिस बीआर गवई, एस बोपन्ना, वी रामसुब्रमण्यम और बीबी नागरत्ना की बेंच ने नोटों के विमुद्रीकरण को चुनौती देने वाली पीठ में जस्टिस एस अब्दुल नजीर, बीआर गवई, एस बोपन्ना, वी रामसुब्रमण्यम और बीबी नागरत्ना शामिल हैं। मामला छह साल बाद सुनवाई करते हुए जस्टिस नजीर ने कहा कि जो 2016 में नरेंद्र मोदी सरकार द्वारा किए गए विमुद्रीकरण अभ्यास के पीछे निर्णय लेने

की प्रक्रिया को देखेगा। शीर्ष अदालत ने केंद्र और भारतीय रिजर्व बैंक से विस्तृत हलफनामा दाखिल करने को कहा। 8 नवंबर 2016 को प्रधानमंत्री नरेंद्र मोदी ने 500 और 1,000 रुपये के नोटों को बंद करने की घोषणा की थी। इस अभूतपूर्व निर्णय का एक प्रमुख उद्देश्य डिजिटल भुगतान को बढ़ावा देना और काले धन के प्रवाह पर अंकुश लगाना था। केंद्र सरकार के दो उच्च मूल्यवर्ग की मुद्राओं को वापस लेने के अचानक निर्णय के कारण बैंकों के बाहर लोगों की लंबी कतारें चलने में आने / जमा करने के लिए लगीं। एटीएम के बाहर भी केश निकालने के लिए लोगों की लंबी कतार लग गई। अर्थव्यवस्था के कई क्षेत्र,

विशेषकर असंगठित क्षेत्र, सरकार के फैसले से प्रभावित हुए। विमुद्रीकरण अभ्यास के हिस्से के रूप में तत्कालीन प्रचलित 500 और 1,000 रुपये के नोटों को वापस लेने के बाद, सरकार ने पुनः मुद्रीकरण के हिस्से के रूप में 2,000 रुपये के नए नोट पेश किए थे। इसने 500 रुपये के नोटों को एक नई श्रृंखला भी पेश की। बाद में, 200 रुपये का एक नया मूल्यवर्ग भी जोड़ा गया। इससे पहले मई में, भारतीय रिजर्व बैंक की वार्षिक रिपोर्ट में कहा गया था कि नकली 500 रुपये के नोटों में 100 प्रतिशत और नकली 2,000 रुपये के नोटों में 50 प्रतिशत की वृद्धि हुई थी। आरबीआई की वार्षिक रिपोर्ट के अनुसार, पिछले वर्ष की तुलना में वित्त





क्यों मनाते हैं करवा चौथ का पर्व, क्या है इसका महत्व?

13 अक्टूबर 2022 गुरुवार को करवा चौथ का व्रत रखा जाएगा। उत्तर भारत की महिलाओं में इस त्योहार को लेकर खासा उत्साह रहता है। यह पर्व कार्तिक मास के कृष्ण पक्ष की चतुर्थी को मनाया जाता है। इस दिन महिलाएं पूरे दिन निर्जला व्रत रखती हैं और रात में चंद्र दर्शन या चांद देखने के बाद ही व्रत का पारण यानी उपवास खोलती हैं। आओ जानते हैं कि क्यों मनाते हैं यह पर्व और क्या है इसका महत्व।

क्यों मनाते हैं करवा चौथ का पर्व

मान्यता के अनुसार कुछ जगहों पर कुंआरी लड़कियां मनोवांछित पति की प्राप्ति या मंगेतर की लंबी आयु के लिए व्रत रखती हैं जबकि विवाहित यानी सुहागन स्त्रियां अपने पति की लंबी उम्र, अच्छे स्वास्थ्य और जीवन में तरक्की की कामना हेतु करवा चौथ का व्रत रखती हैं।

क्या महत्व है करवा चौथ त्योहार का

करवा चौथ विशेष तौर पर नारियों का त्योहार है। हिन्दू धर्म में नारी शक्ति को शक्ति का रूप माना जाता है। कहते हैं कि नारी को यह वरदान है कि वो जिस भी कार्य या मनोकामना के लिए तप या व्रत करेगी तो उसका फल उसे अवश्य मिलेगा। खासकर अपने पति के लिए यदि वे कुछ भी व्रत करती हैं तो वह सफल होगा।

पौराणिक कथाओं में एक जोर जहां माता पार्वती अपने पति शिवजी को पाने के लिए तप और व्रत करती हैं और उसमें सफल हो जाती हैं तो दूसरी ओर सावित्री अपने मृत पति को अपने तप के बल पर यमराज से भी छुड़ाकर लें आती हैं। यानी स्त्री में इतनी शक्ति होती है कि वो यदि चाहे, तो कुछ भी हासिल कर सकती हैं। इसीलिए महिलाएं करवा चौथ व्रत के रूप में अपने पति की लंबी उम्र के लिए एक तरह से तप करती हैं।

कैसे करें करवा चौथ की पूजा, क्या है शुभ मुहूर्त

कार्तिक माह के कृष्ण पक्ष की चतुर्थी तिथि को महिलाएं अपने पति की लंबी आयु के लिए करवा चौथ का व्रत रखती हैं। इस बार यह त्योहार 13 अक्टूबर 2022 गुरुवार को रखा जाएगा। करवा चौथ के व्रत का पारण चंद्रोदय के बाद ही किया जाता है। आओ जानते हैं कि इस दिन के क्या है शुभ मुहूर्त, कब होगा चंद्र उदय और कैसे करें करवा चौथ की पूजा।

करवा चौथ मुहूर्त और पूजा विधि

1. करवा चौथ के शुभ मुहूर्त करवा चौथ पूजा मुहूर्त - 05 बजकर 54 मिनट से लेकर 07 बजकर 3 मिनट तक।
करवा चौथ चंद्रोदय समय- दिल्ली टाइम के अनुसार चंद्रोदय 08 बजकर 10 मिनट पर।
अभिजित मुहूर्त: दोपहर 12:01 से 12:48 तक।

2. करवा चौथ व्रत की पूजा विधि

1. इस दिन सूर्योदय से पूर्व उठकर घर की साफ-सफाई करें और फिर स्नान करके पूजाघर की सफाई करें।
2. अब सास द्वारा दिया हुआ भोजन करें और भगवान की पूजा करके निर्जला व्रत का संकल्प लें।
3. दिनभर व्रत का पालन करें और कथा पढ़ें या सुनें।
4. फिर शाम को मिट्टी की वेदी पर सभी देवताओं की स्थापना करें और 10 से 13 करवे रखें।
5. अब पूजन-सामग्री में धूप, दीप, चन्दन, रोली, सिन्दूर, फूल, माला आदि थाली में रखें।
6. चन्द्रमा निकलने से लगभग एक घंटे पहले पूजा प्रारंभ करें। पूजा के दौरान करवा चौथ कथा सुनें या सुनाएं।
7. जब चंद्रमा निकले तब छलनी के द्वारा उसका दर्शन करें।
8. चंद्र दर्शन के बाद चंद्रमा को जल से अर्घ्य दें और चंद्रमा की पूजा करें।
9. चन्द्र-दर्शन और पूजन के बाद बहू अपनी सास को थाली में सजाकर मिष्ठान, फल, मेवे, रूपए आदि देकर उनका आशीर्वाद लें।
10. अब व्रत का पारण करें अर्थात पहले थोड़ा जल का सेवन करें और फिर भोजन करें।



पति-पत्नी के पवित्र रिश्तों का पर्व है करवा चौथ

भारत एक धर्म प्रधान व आस्थावान देश है। यहां साल के सभी दिनों का महत्व होता है तथा साल का हर दिन पवित्र माना जाता है। भारत में करवा चौथ हिन्दुओं का एक प्रमुख त्योहार है। यह भारत के राजस्थान, उत्तर प्रदेश, मध्य प्रदेश और पंजाब का पर्व है। यह कार्तिक मास की कृष्ण पक्ष की चतुर्थी को मनाया जाता है। यह व्रत सुबह सूर्योदय से पहले करीब 4 बजे के बाद शुरू होकर रात में चन्द्रमा दर्शन के बाद सम्पूर्ण होता है। ग्रामीण स्त्रियों से लेकर आधुनिक महिलाएं करवा चौथ का व्रत बड़ी श्रद्धा एवं उत्साह के साथ रखती हैं।

करवा चौथ का व्रत हर साल महिलाओं द्वारा अपने पतियों के लिए किया जाता है और यह न केवल एक त्योहार है बल्कि यह पति-पत्नी के पवित्र रिश्तों का पर्व है। कहने को तो करवा चौथ का त्योहार एक व्रत है लेकिन यह नारी शक्ति और उसकी क्षमताओं का सश्रेष्ठ उद्धारण है। क्योंकि नारी अपने दृढ़ संकल्प से यमराज से भी अपने पति के प्राण ले आती हैं तो फिर वह क्या नहीं कर सकती हैं। आज के नये जमाने में भी हमारे देश में महिलायें हर वर्ष करवा चौथ का व्रत पहले की तरह पूरी निष्ठा व भावना से मनाती हैं। आधुनिक होते समाज में भी महिलायें अपने पति की दीर्घायु को लेकर सचेत रहती हैं। इसीलिए वो पति की लम्बी उम्र की कामना के साथ करवा चौथ का व्रत रखना नहीं भूलती हैं। पत्नी का अपने पति से कितने भी गिले-शिकवे रहें हो मगर करवा चौथ आते-आते सब भूलकर वो एकाग्र चित्त से अपने सुहाग की लम्बी उम्र की कामना से व्रत जरूर करती हैं। किसी भी आयु, जाति, वर्ण, संप्रदाय की सौभाग्यवती स्त्रियों को ही यह व्रत करने का अधिकार है। जो सुहागिन स्त्रियां अपने पति की आयु, स्वास्थ्य व सौभाग्य की कामना करती हैं वे व्रत रखती हैं। बालू अथवा सफेद मिट्टी की वेदी पर शिव-पार्वती, स्वामी कार्तिकेय, गणेश एवं चंद्रमा की स्थापना करें। मूर्ति के अभाव में सुपारी पर नाल बांधकर ईश्वर का स्मरण कर स्थापित करें। पश्चात यथाशक्ति देवों का पूजन करें। करवों में लड्डू का नैवेद्य रखकर नैवेद्य अर्पित करें। एक लोटा, एक वस्त्र व एक विशेष करवा दक्षिणा के रूप में अर्पित कर पूजन समापन करें। दिन में करवा चौथ व्रत की कथा सुनें अथवा सुनें।

यह व्रत लगातार 12 अथवा 16 वर्ष तक हर वर्ष किया जाता है। अवधि पूरी होने के पश्चात इस व्रत का उद्घाटन किया जाता है। जो सुहागिन स्त्रियां आजीवन रखना चाहें वे जीवनभर इस व्रत को कर सकती हैं। इस व्रत के समान सौभाग्यदायक व्रत अन्य कोई दूसरा नहीं है। इसीलिए सुहागिन स्त्रियां अपने सुहाग की रक्षार्थ इस व्रत का सतत पालन करती हैं।

शास्त्रों के अनुसार पति की दीर्घायु एवं अखण्ड सौभाग्य की प्राप्ति के लिए इस दिन भालचन्द्र गणेश जी की पूजा-अर्चना की जाती है। करवा चौथ में दिन भर उपवास रखकर रात में चन्द्रमा को अर्घ्य देने के उपरान्त ही भोजन करने का विधान है। वर्तमान समय में करवा चौथ व्रतोत्सव ज्यादातर महिलाएं अपने परिवार में प्रचलित प्रथा के अनुसार ही मनाती हैं। लेकिन अधिकतर स्त्रियां निराहार रहकर चंद्रोदय की प्रतीक्षा करती हैं।

सायंकाल चंद्रमा के उदित हो जाने पर चंद्रमा का पूजन कर अर्घ्य प्रदान करें। इसके पश्चात ब्राह्मण, सुहागिन स्त्रियों व पति के माता-पिता को भोजन कराएं। भोजन के पश्चात ब्राह्मणों को यथाशक्ति दक्षिणा दें। अपनी सासुजी को वस्त्र व विशेष करवा भेंट कर आशीर्वाद लें। यदि वे न हों तो उनके तुल्य किसी अन्य स्त्री को भेंट करें। इसके पश्चात स्वयं व परिवार के अन्य सदस्य भोजन करें।


कार्तिक कृष्ण पक्ष की चंद्रोदय व्यापिनी चतुर्थी अर्थात उस चतुर्थी की रात्रि को जिसमें चंद्रमा दिखाई देने वाला है। उस दिन प्रातः स्नान करके अपने पति की आयु, आरोग्य, सौभाग्य का संकल्प लेकर दिनभर निराहार रहें। उस दिन भगवान शिव-पार्वती, स्वामी कार्तिकेय, गणेश एवं चंद्रमा का पूजन करें। शुद्ध घी में आटे को सेंककर उसमें शक्कर अथवा खांड मिलाकर नैवेद्य हेतु लड्डू बनाएं। काली मिट्टी में शक्कर की चासनी मिलाकर उस मिट्टी से तैयार किए गए मिट्टी के अथवा तांबे के बने हुए अपनी सामर्थ्य अनुसार 10 अथवा 13 करवे रखें। करवा चौथ के बारे में व्रत करने वाली महिलाएं कहानी सुनती हैं। एक बार पांडु पुत्र अर्जुन तपस्या करने नौलंगिरी नामक पर्वत पर गए। इधर द्रोपदी बहुत परेशान थीं। उनकी कोई खबर न मिलने पर उन्होंने कृष्ण भगवान का ध्यान किया और अपनी चिंता व्यक्त

की। कृष्ण भगवान ने कहा बहना इसी तरह का प्रश्न एक बार माता पार्वती ने शंकरजी से किया था। पूजन कर चंद्रमा को अर्घ्य देकर फिर भोजन ग्रहण किया जाता है। सोने, चाँदी या मिट्टी के करवे का आपस में आदान-प्रदान किया जाता है। जो आपसी प्रेम-भाव को बढ़ाता है। पूजन करने के बाद महिलाएं अपने सास-ससुर एवं बड़ों को प्रणाम कर उनका आशीर्वाद लेती हैं। तब शंकरजी ने माता पार्वती को करवा चौथ का व्रत बतलाया।

करवा चौथ माता की पौराणिक कथा

इस व्रत को करने से स्त्रियां अपने सुहाग की रक्षा हर आने वाले संकट से वैसे ही कर सकती हैं जैसे एक ब्राह्मण ने की थी। प्राचीनकाल में एक ब्राह्मण था। उसके चार लडके एवं एक गुणवती लडकी थी। एक बार लडकी मायके में थी। तब करवा चौथ का व्रत पड़ा। उसने व्रत को विधिपूर्वक किया। पूरे दिन निर्जला रही। कुछ खाया-पीया नहीं, पर उसके चारों भाई परेशान थे कि बहन को प्यास लगी होगी, भूख लगी होगी, पर बहन चंद्रोदय के बाद ही जल ग्रहण करेगी। भाइयों से न रहा गया उन्होंने शाम होते ही बहन को बनावटी चंद्रोदय दिखा दिया। एक भाई पीपल की पेड़ पर छलनी लेकर चढ़ गया और दीपक जलाकर छलनी से रोशनी उत्पन्न कर दी। तभी दूसरे भाई ने नीचे से बहन को आवाज दी देखो बहन, चंद्रमा निकल आया है। पूजन कर भोजन ग्रहण करो।

बहन ने भोजन ग्रहण किया। भोजन ग्रहण करते ही उसके पति की मृत्यु हो गई। अब वह दुःखी हो विलाप करने लगी। तभी वहां से रानी इंद्राणी निकल रही थी। उनसे उसका दुःख न देखा गया। ब्राह्मण कन्या ने उनके पैर पकड़ लिए और अपने दुःख का कारण पूछा। तब इंद्राणी ने बताया कि तूने बिना चंद्र दर्शन किए करवा चौथ का व्रत तोड़ दिया इसलिए यह कष्ट मिला। अब तू वर्ष भर की चौथ का व्रत नियमपूर्वक करना तो तेरा पति जीवित हो जाएगा। उसने इंद्राणी के कहे अनुसार चौथ व्रत किया तो पुनः सौभाग्यवती हो गई। इसलिए प्रत्येक स्त्री को अपने पति की दीर्घायु के लिए यह व्रत करना चाहिए। द्रोपदी ने यह व्रत किया और अर्जुन सकुशल मनोवांछित फल प्राप्त कर वापस लौट आए। तभी से हिन्दू महिलाएं अपने अखंड सुहाग के लिए करवा चौथ व्रत करती हैं। कहते हैं इस प्रकार यदि कोई मनुष्य छल-कपट, अहंकार, लोभ, लालच को त्याग कर श्रद्धा और भक्तिभाव पूर्वक चतुर्थी का व्रत को पूर्ण करता है। तो वह जीवन में सभी प्रकार के दुखों और क्लेशों से मुक्त होता है और सुखमय जीवन व्यतीत करता है। भारत देश में चौथ माता का सबसे अधिक ख्याति प्राप्त मंदिर राजस्थान राज्य के सवाई माधोपुर जिले के चौथ का बरवाड़ा गांव में स्थित है। चौथ माता के नाम पर इस गांव का नाम बरवाड़ा से चौथ का बरवाड़ा पड़ गया। यहां के चौथ माता मंदिर की स्थापना महाराजा भीमसिंह चौहान ने करवाया था।



करवा चौथ का व्रत तोड़ा नहीं जाता है, खोला जाता है, पूजा के साथ शब्दों का भी रखें ध्यान

हर वर्ष कार्तिक कृष्ण चतुर्थी के दिन करवाचौथ का शुभ पर्व मनाया जाता है। सुहागिन महिलाएं करवा चौथ व्रत रखती हैं। इस साल करवा चौथ 2022 व्रत 13 अक्टूबर को रखा जा रहा है। यह सौभाग्यवती स्त्रियों का सुन्दर सुहाग पर्व है। इस व्रत में सास अपनी बहू को सरगी देती है। इस सरगी को लेकर बहूएं अपने व्रत की शुरुआत करती हैं। सूर्योदय से पूर्व सुहागन सरगी का सेवन करती हैं इसके बाद रात में चंद्र दिखने के बाद जल चढ़ा कर व्रत खोलती हैं।

मान्यता है कि व्रत के लिए 'तोड़ना' शब्द का प्रयोग भी नहीं करना चाहिए, व्रत खोला जाता है या पूरा किया जाता है, तोड़ा नहीं जाता है। सुहागन स्त्रियां इस दिन कठिन निर्जला व्रत रखकर, रात में चंद्रमा देखने के बाद अपना व्रत खोलती हैं। पति की दीर्घायु के लिए इस व्रत को विशेष फलदायी माना गया है। इस व्रत में सायंकाल के समय शुभ मुहूर्त में चांद निकलने से पहले पूरे शिव परिवार की पूजा की जाती है।

करवा चौथ और आपकी राशि : इस साल कौन सा षष्ठशुभ है आपके लिए

गुरुवार को करवा चौथ पर्व है। इस दिन सुहागनें सोलह श्रृंगार करती हैं। इस दिन आमतौर पर शादी का जोड़ा पहना जाता है, लेकिन अगर आपके लिए वह संभव नहीं हो तो गहरे लाल रंग के परिधान या साड़ी पहनना भी शुभ माना जाता है। जानकारों का मानना है कि अगर करवा चौथ पर राशि के हिसाब से ड्रेस पहनें तो शुभ फल की प्राप्ति होती है।

आइए जानते हैं आपकी राशि का शुभ कलर कौन सा है...

1. मेष- गहरा लाल रंग
2. वृष- केसरिया पीला रंग
3. मिथुन- समुद्री हरा
4. कर्क- गुलाबी के सारे शेड्स
5. सिंह- लाल पीला मिश्रित
6. कन्या- हरी लहरिया में साड़ी
7. तुला- गोल्डन और लाल
8. वृश्चिक- परपल कलर की प्लेन साड़ी
9. धनु- नीला, जामुनी या आसमानी
10. मकर- कथई रंग
11. कुंभ- मैरून रंग
12. मीन- ऑरेंज आउटफिट या साड़ी।

